

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంఛిక : 235 ఆదిలాబాద్ ఎడిటర్ - సయ్యద్ కలీం బుధవారం, 26 ఫిబ్రవరి 2025 పేజీలు : 4 వెల : 2/-

మార్చి 1న కొత్త రేషన్ కార్డులు

హైదరాబాద్ : మార్చి 1న కొత్త రేషన్ కార్డులు ఇవ్వనున్నట్లు మంత్రి పొన్నం ప్రభాకర్ ట్వీట్ చేశారు. ముందుగా హైదరాబాద్, ఉమ్మడి రంగారెడ్డి, మహబూబ్ నగర్ జిల్లాల్లో పంపిణీ చేయనున్నట్లు ఎక్స్‌ప్రెస్ తెలిపారు. ఒకే రోజు లక్ష కొత్త కార్డులు ఇవ్వనున్నట్లు పేర్కొన్నారు. మార్చి 8 తర్వాత ఇతర ప్రాంతాల్లోనూ ఇస్తామని చెప్పారు. వద్దే తర్వాత పేద బిడ్డల కల నెరవేరుతోందని రాసుకొచ్చారు.

తెలంగాణలో ఒక్కోజే లక్ష కొత్త రేషన్ కార్డులు... ముఖ్యమంత్రి రేవంత్ రెడ్డి సారథ్యంలో రాష్ట్రంలో అధికారంలో ఉన్న కాంగ్రెస్ పార్టీ ప్రభుత్వం- కొత్త రేషన్ కార్డులను జారీ చేసే దిశగా నిర్ణయాన్ని తీసుకుంది. రాష్ట్రవ్యాప్తంగా అర్హులైన వారందరికీ శుభవార్త వినిపించింది. ఒకే రోజున లక్ష కొత్త రేషన్ కార్డులను పంపిణీ

చేయనుంది. దీనికి ముహూర్తం కూడా ఖరారు చేసింది. కొత్త రేషన్ కార్డులను జారీ చేయడానికి ఉద్దేశించిన విధి విధానాలు, మార్గదర్శకాలను రేవంత్ సర్కార్ ఇదివరకే విడుదల చేసిన విషయం తెలిసిందే. రేషన్ కార్డులపై చాలాకాలంగా అపరిష్కృతంగా ఉంటూ వస్తోన్న విజ్ఞప్తులను పరిష్కరించే దిశగా ముందడుగు వేసింది తెలంగాణ ప్రభుత్వం. సంక్రాంతి పండుగను పురస్కరించుకుని దీన్ని ప్రభుత్వం విడుదల చేసింది. కుల గణన సర్వే ఆధారంగా తయారు చేసిన రేషన్ కార్డులు లేని కుటుంబాల జాబితాను క్షేత్ర స్థాయిలో పరిశీలించడానికి జిల్లా కలెక్టర్లు/గ్రేటర్ హైదరాబాద్ మున్సిపల్ కార్పొరేషన్ కమిషనర్ కు పంపిస్తారు. మండల స్థాయిలో ఎంపీడీఓ/పట్టణ స్థాయిలో మున్సిపల్ కమిషనర్ కు ఈ జాబితాను క్షేత్రస్థాయిలో

ఒకేరోజు లక్షకొత్త కార్డులు జారీకి రేవంత్ సర్కార్ సన్నాహాలు!

వెల్లడించిన మంత్రి పొన్నం ప్రభాకర్

పరిశీలించాల్సి ఉంటుంది. జిల్లా స్థాయిలో అదనపు కలెక్టర్ (రెవెన్యూ)/జిల్లా పౌర సంబంధాల శాఖ అధికారి పర్యవేక్షకులుగా వ్యవహరిస్తారు. ముసాయిదా జాబితాను గ్రామ సభ, వార్డు సభల్లో ప్రదర్శిస్తారు. అందులో పొందుపరిచిన వివరాలను చదివి వినిపిస్తారు. దీనిపై చర్చించిన తరువాత అమోదిస్తారు.

గ్రామ లేదా వార్డు సభల్లో అమోదం పొందిన లబ్ధిదారుల ఆర్థిక జాబితాను మండలం/మున్సిపల్ స్థాయిలో ఇచ్చిన లాగిన్‌లో సమాధు చేయాల్సి ఉంటుంది. జిల్లా కలెక్టర్/జీహెచ్‌ఎస్‌సీ కమిషనర్ లాగిన్‌కు పంపించాల్సి ఉంటుంది. ఈ జాబితా పట్ల జిల్లా కలెక్టర్/జీహెచ్‌ఎస్‌సీ కమిషనర్ సంతృప్తి వ్యక్తం చేస్తే పౌర సరఫరాల శాఖ కమిషనర్ లాగిన్‌కు పంపిస్తారు. దీని ఆధారంగానే పౌర సరఫరాల

శాఖ కమిషనర్ కొత్త రేషన్ కార్డులను జారీ చేస్తారు. అర్హత కలిగిన వ్యక్తికి ఒకే ఒక్క రేషన్ కార్డు ఉండేలా చర్యలు తీసుకుంటారు అధికారులు. రేషన్ కార్డుల్లో సభ్యుల చేర్పులు, తొలగింపు చర్యలను సంబంధిత అధికారులు చేపడతారు. ఇందులో భాగంగా కిందటి నెల 26వ తేదీన ఈ కార్యక్రమాన్ని లాంఛనంగా ప్రారంభించారు కూడా. 16,900 కుటుంబాలకు కొత్త రేషన్ కార్డులు ఇచ్చారు. మరో విడతలో భాగంగా హైదరాబాద్, ఉమ్మడి రంగారెడ్డి, మహబూబ్ నగర్ జిల్లాల్లో కొత్త రేషన్ కార్డులను పంపిణీ చేయడానికి ఏర్పాట్లన్నీ పూర్తి చేశారు అధికారులు. రాష్ట్రవ్యాప్తంగా 90 లక్షల రేషన్ కార్డులు వినియోగంలో ఉంటోన్నాయి. దీనికి అదనంగా కొత్తగా మరో ఆరు లక్షల వరకు కార్డులు అందజేయనుంది ప్రభుత్వం.

నాటిఫికేషన్ ఒకే.. కారు మాటేంటి? రేసులో ఉంటుందా?

హైదరాబాద్ : తెలంగాణ మట్టి పాలిటికల్ హీల్ మొదలైంది. ఎమ్మెల్యే కోటా ఎమ్మెల్సీ ఎన్నికల నోటిఫికేషన్ ప్రకటించింది ఎన్నికల సంఘం. దీంతో తెలంగాణలో ఐదు సీట్లకు ఎన్నికలు జరగనున్నాయి. అన్నింటినీ అధికార పార్టీ దక్కించుకుంటుందా? కారుకి ఏమైనా ఛాన్స్ ఇస్తుందా? ఈ విషయంలో సీఎం రేవంత్ రెడ్డి ఎత్తులకు కేసీఆర్ చిత్తపతాకా? పాలిటికల్ సర్క్యూల్లో దీనిపై చర్చ జోరుగా సాగుతోంది. ఎమ్మెల్యే ఎన్నికలపై ప్రధాన రాజకీయ పార్టీలు ఫోకస్ చేశాయి. దీనికి కావల్సిన సంఖ్య బలం బీజేపీ వద్ద లేదు. దీంతో అధికార కాంగ్రెస్ -బీఆర్ఎస్ మధ్య పోటీ ఘర్షణ అయ్యింది. ఎమ్మెల్యే కోటా నుంచి ఎమ్మెల్సీ ఎన్నిక కావడంతో అధికార పార్టీ నుంచి చాలామంది నేతలు ఆశలు పెట్టుకున్నారు. తమకు తెలిసిన వారి ద్వారా లాబియింగ్ చేసే ప్రయత్నాల్లో నిమగ్నమయ్యారు. తెలంగాణలో ఎమ్మెల్సీల పదవీకాలం మార్చి 29తో ముగియనుంది. వారిలో మహమూద్ అలీ, సత్యవతి రాథోడ్, శేరి నుభాష్ రెడ్డి, మల్లేశం, మీర్జా రియాజుల్ హసన్ ఉన్నారు. వీరిలో బీఆర్ఎస్ నుంచి ఎన్నికైన మల్లేశం గతేడాది అధికార పార్టీలో చేరిపోయారు. ఇక రియాజుల్ హసన్ మజ్లీస్ నేత. మిగిలిన వారంతా బీఆర్ఎస్‌కి చెందిన నేతలే ఉన్నారు. ఎమ్మెల్యేల సంఖ్య బలాన్ని ఒక్కసారి పరిశీలిస్తే.. అధిక సీట్లు అధికార కాంగ్రెస్



పార్టీ సొంతం చేసుకోనుంది. ఒక్క స్థానం ప్రతిపక్ష బీఆర్ఎస్ దక్కించుకునే అవకాశం ఉన్నట్లు కనిపిస్తోంది. తమ స్థానాన్ని తమకే ఇవ్వాలని మజ్లీస్ పట్టుబడితే ఆ మేరకు కాంగ్రెస్ పార్టీ ఎలాంటి నిర్ణయం తీసుకుంటుందో చూడాలి. ఇక ఎమ్మెల్యే కోటా ఎమ్మెల్సీ స్థానాలకు సంబంధించి అధికార పార్టీ నుంచి పలువురు పేర్లు బలంగా వినిపిస్తున్నాయి. రెడ్డి సామాజికవర్గం నుంచి జీవన్ రెడ్డి, జగ్గారెడ్డి, సామ రామ్మోహన్ రెడ్డి పేర్లు బలంగా వినిపిస్తున్నాయి. కమ్మ సామాజికవర్గం నుంచి కుసుమ కుమార్, ముదిరాజ్ సామాజికవర్గం

నుంచి సునీతారావు పేరు ఉన్నాయి. బీసీ సామాజికవర్గం నుంచి మధుయాపి, చరణ్ కౌశిక్ యాదవ్, అంజన్ కుమార్ యాదవ్, వజ్రేష్ యాదవ్ పేర్లు బయటకు వచ్చాయి. మైనారిటీ నుండి ఫహీం ఖరేషి, అజారుద్దీన్, షబీర్ అలీ, ఫిరోజ్ ఖాన్ ఉన్నట్లు తెలుస్తోంది. ఎస్సీ సామాజికవర్గం నుంచి సంపత్ కుమార్, అద్దంకి దయాకర్, ఎస్సీ సామాజికవర్గం నుంచి బెల్లయ్య నాయక్, మాజీ ఎమ్మెల్సీ రాములు నాయక్ ఉన్నారు. అంతా అనుకూలినై కేవలం మూడు లేదా నాలుగు వర్గాల ఒక్కొక్కరి పేరు మాత్రమే పైనల్ కానుంది. ఇక బీఆర్ఎస్ విషయానికొస్తే.. 10 మంది ఎమ్మెల్యేలు పార్టీ మారిపోయారు. వారితో కలుపుకుని బీఆర్ఎస్ సంఖ్య 38 మందికి చేరుకోనుంది. పార్టీని వీడిన వారంతా అధికార పార్టీకి మద్దతు ఇవ్వడం ఖాయం. ఎందుకంటే మారిని పది మంది ఎమ్మెల్యేలపై ఇప్పటికే కారు పార్టీ సుప్రీంకోర్టు తలుపు తట్టింది. ఈ క్రమంలో ఒక్క ఎమ్మెల్సీ స్థానానికే పరిమితం కానుంది. అలాకాకుండా రెండో స్థానానికి మరొక అభ్యర్థిని రంగంలోకి దించుకుందా? అనేది ఇప్పుడు ఆసక్తికరంగా మారింది. ఈ విషయంలో కేసీఆర్ వ్యవహారశైలి ఎలా ఉండబోతోంది? ఒకవేళ ఒక్క సీటు ఎవరికి ఇవ్వనున్నారా? బీసీలకు ప్రయోగి ఇస్తారా? సత్యవతి రాథోడ్ కు మట్టి ఛాన్స్ ఇస్తారా? కేసీఆర్ ముదిలో ఏముందో ఎవరికి ఎరుక.



టీపీసీసీ విస్తృత స్థాయి సమావేశం

ఈ నెల 28న ఉదయం 11 గంటలకు టీపీసీసీ విస్తృత స్థాయి కార్యవర్గ సమావేశం జరగనుంది. టీపీసీసీ అధ్యక్షులు మహేష్ కుమార్ గౌడ్ ఎమ్మెల్సీ అధ్యక్షతన గాంధీ భవన్ లో సమావేశం జరగనుంది. ఏబీసీ ఇన్చార్జ్ గా సూతసంగా నియామకం అయిన మీనాక్షి నటరాజన్ గారు, ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి విక్రమారావు , ఏబీసీ కార్యదర్శులు విష్ణు నాథ్, విశ్వనాథన్ ముఖ్య ఆతిథులుగా పాల్గొంటారు.

ఈ సమావేశంలో పీవీసీ, పీఈసీ సభ్యులు మంత్రులు, ఎంపీ లు, ఎమ్మెల్సీలు, ఎమ్మెల్యేలు, డీసీసీ అధ్యక్షులు, ఉపాధ్యక్షులు, ప్రధాన కార్యదర్శులు, అనుబంధ సంఘాల చైర్మన్ లు, కార్పొరేషన్ చైర్మన్ లు, నియోజక వర్గాలలో పోటీ చేసిన అభ్యర్థులు, అధికార ప్రతినిధులు, సీనియర్ నాయకులు తదితరులు పాల్గొంటారు. రాష్ట్ర జాతీయ రాజకీయాల, పార్టీ సంస్థాగత అంశాలపై చర్చి ఉంటుంది.

చివరి దశకు కుంభమేళా!

నేటితో ముగియనున్న ‘మహా కుంభ’ ఇప్పటికే ఆరవై లక్షలు దాటిన భక్తులు నేడు మహాశివరాత్రికి భారీ ఏర్పాట్లు

మహా కుంభ మేళాకు భక్తులు పోచిత్తుతున్నారు. లక్షల సంఖ్యలో తరలి వెళ్తోన్నారు. ప్రయాగ్ రాజ్ లో పండగ వాతావరణం నెలకొంది. దేశం నలుమూలల నుంచి వస్తోన్న భక్తులతో ఈ సీటీ క్రిక్కిరిసిపోతోంది. దేశం నలుమూలల నుంచి ఇక్కడికి చేరుకుంటోన్న జనం గంగా-యమున-సరస్వతి త్రివేణి సంగమంలో పుణ్య స్నానాల ను ఆచరిస్తోన్నారు. ఇప్పటికే పుణ్యస్నానాలను ఆచరించిన వారి సంఖ్య 60 కోట్లను దాటింది కూడా. సోమవారం నాటికి 62 కోట్ల మందికి పైగా భక్తులు త్రివేణి సంగమంలో పుణ్యస్నానాలను ఆచరించినట్లు ఉత్తరప్రదేశ్ ప్రభుత్వం వెల్లడించింది. ఈ ఉదయం 8 గంటల వరకు 31 లక్షలమంది ప్రయాగ్ రాజ్ కు చేరుకున్నారు. భక్తుల తాకిడికి ప్రయాగ్ రాజ్ కిలకిలలాడుతోంది. కిందటి నెల 13వ తేదీన మహా కుంభమేళా ఆరంభమైన విషయం తెలిసిందే. ఈ నెల 26వ తేదీన మహా శివరాత్రి పర్వదినంతో ముగియబోతోంది. ఇంకొక్కరోజే మిగిలివుంది మహా కుంభమేళా సమాప్తి కావడానికి. ఈ నేపథ్యంలో భక్తుల సంఖ్య రెట్టింపు అవుతోంది. త్రివేణి సంగమం జనసంద్రంగా

మారుతోంది. నేడు, రేపు కనీసం రెండు కోట్లమందికి భక్తులు పుణ్యస్నానాలను ఆచరించే అవకాశం ఉన్నట్లు ఉత్తరప్రదేశ్ ప్రభుత్వం అంచనా వేస్తోంది. మహా శివరాత్రి నాడు మహా కుంభ మేళాలో అమృత స్నానాన్ని ఆచరించడాన్ని అత్యంత పవిత్రమైనదిగా భావిస్తోన్న నేపథ్యంలో అఘోరీలు, వివిధ ఆశాదాలకు చెందిన సాధువులు త్రివేణి సంగమానికి రానున్నారు. మకర సంక్రాంతి తొలి అమృత స్నాన పర్వదినం. దీని తరువాత మౌని అమావాస్య, వసంత పంచమి, మాఘ పూర్ణిమ, మహా శివరాత్రి.. ఈ నాలుగు పుణ్య ఘడియల్లో తప్పనిసరిగా త్రివేణి సంగమ స్నానం చేయాలంటూ పురాణాల్లో ఉందని సాధువులు చెబుతున్నారు. భక్తుల తాకిడిని దృష్టిలో ఉంచుకుని ప్రయాగ్ రాజ్, త్రివేణి సంగమం ఘాట్లన్నింటినీ నో వెహికల్ జోన్ గా ప్రకటించింది ప్రభుత్వం. ఘాట్లకు వెళ్లే మార్గాలన్నిటో వాహనాల రాకపోకలను నిషేధించింది. సుదూర ప్రాంతాల నుంచి వచ్చే అన్ని రకాల వాహనాలు కూడా నగరం బయటే నిలిపివేయాల్సి ఉంటుంది. త్రివేణి సంగమం నోన్ మోయింట్ తో పాటు ఇతర ఘాట్ల వద్ద ప్రత్యేక ఏర్పాట్లు చేసింది.



మరోసారి ఆంక్షలు... మహా శివరాత్రి, చివరి రోజు కావటంతో కుంభమేళాకు భక్తులు అధిక సంఖ్యలో తరలివచ్చే అవకాశం ఉంది. ఈ నేపథ్యంలో గతంలో జరిగిన ఘటనలను దృష్టిలో పెట్టుకుని ఎలాంటి అవాంఛనీయ ఘటనలు చోటుచేసుకోకుండా యూపీ అధికారులు ముమ్మర ఏర్పాట్లు చేస్తున్నారు. ఈ క్రమంలో మరోసారి కుంభమేళాలో ఆంక్షలు విధించారు. కుంభమేళా ప్రాంతాన్ని నో వెహికల్ జోన్ గా ప్రకటిస్తున్నట్లు అధికారులు చెప్పారు. సాయంత్రం 6 గంటల నుంచి ఈ ఆంక్షలు ప్రయాగ్ రాజ్ మొత్తం అమల్లో ఉంటాయన్నారు. స్థానికుల కోసం నిత్యావసరాలు తీసుకోవచ్చే వాహనాలను మాత్రమే అనుమతిస్తామని తెలిపారు. ప్రజలకు ఉచిత ఆహార, వైద్య సదుపాయాలు ఏర్పాటు చేశామన్నారు. భక్తులు తమ సమీపంలోని ఘాట్లలోనే పుణ్యస్నానాలు ఆచరించాలని సూచించారు. ఇక ఇప్పటివరకు పవిత్ర త్రివేణి సంగమంలో 60 కోట్ల మంది పుణ్యస్నానాలు ఆచరించినట్లు ఆ రాష్ట్ర ప్రభుత్వం పేర్కొంది.

మహా శివరాత్రికి ముమ్మర ఏర్పాట్లు... మహాకుంభమేళాలో ఇప్పటివరకూ 63 కోట్ల మందికిపైగా జనం పుణ్యస్నానాలు ఆచరించారని

గణాంకాలు చెబుతున్నాయి. మహాకుంభమేళాకు వస్తున్న భక్తుల సంఖ్య ఎప్పటికప్పుడు కొత్త రికార్డులను నెలకొల్పుతోంది. శివరాత్రి రోజున త్రివేణి సంగమంలో పుణ్యస్నానాలు ఆచరించాలని చాలామంది భక్తులు ఉవ్విళ్లూరుతున్నారు. ఈ నేపథ్యంలో జిల్లా యంత్రాంగం పలు ఏర్పాట్లు చేస్తోంది. మహాశివరాత్రి పుణ్య స్నానాలకు పెద్ద ఎత్తున ఏర్పాట్లు చేసినట్లు డీఎం రవీంద్ర కుమార్ మండర్ తెలిపారు. ఈ రోజు(మంగళవారం) మహా కుంభమేళాలో 44వ రోజు. ఇప్పటివరకు 63 కోట్లకు పైగా భక్తులు త్రివేణి సంగమంలో స్నానాలు చేశారు. చివరి మహా కుంభ స్నానం ఫిబ్రవరి 26న జరగనుంది. నగలను ప్రతిరోజూ కోట్లాది మంది పవిత్ర స్నానాలు ఆచరిస్తున్నారు. ప్రస్తుతం ప్రయాగ్ రాజ్ లో భారీగా ట్రాఫిక్ జామ్ నెలకొంది. దానిని క్లియర్ చేసేందుకు సంబంధిత అధికారులు ప్రయత్నిస్తున్నారు.

ప్రత్యేక రోజుల్లో.. పుష్య పూర్ణిమ రూ. 1.70 కోట్ల మంది పవిత్ర స్నానం చేశారు. మకర సంక్రాంతి నాడు 3.50 కోట్ల మంది, మౌని అమావాస్య నాడు 7.64 కోట్ల మంది, వసంత పంచమి నాడు 2.57 కోట్ల మంది, మాఘ పూర్ణిమ వేళ రెండు కోట్లమంది పుణ్యస్నానాలు ఆచరించారు.

సంపాదకీయం



అధికారం చేతిలో ఉంటే తప్పులు చేస్తారా?

అధికారం చేతిలోకి వచ్చేందుకు పదే తిప్పలు.. ప్రదర్శించే ఆరాటం అంతా ఇంతా కాదన్నట్లుగా రాజకీయ నేతల్లో కనిపిస్తూ ఉంటుంది. తమ చేతికి పవర్ వచ్చేందుకు వారు పదే శ్రమ అంతా ఇంతా కాదు. అయితే.. అంత కష్టపడిన తర్వాత సొంతం చేసుకున్న అధికారాన్ని.. సరైన పద్ధతిలో ప్రదర్శించే తీరులో మాత్రం తప్పులు మీద తప్పులు చేస్తారు. పవర్ చేతిలో లేనప్పుడు పవర్ ఉన్న ప్రత్యర్థి చేసే తప్పుల్ని అదే పనిగా చెప్పే వారు.. తమ చేతికి అదే పవర్ వచ్చిన తర్వాత అలాంటి తప్పులే చేయటం దేనికి నిదర్శనం? తాజాగా తెలంగాణ రాష్ట్ర ముఖ్యమంత్రి రేవంత్ రెడ్డినే తీసుకుంటే.. విపక్ష నేతగా సుదీర్ఘకాలం అనుభవం ఉన్న ఆయన.. కేసీఆర్ మొదలు కొని అధినేత ఎవరైనా సరే.. వారు చేసే తప్పుల్ని చిట్టా మాదిరి చెప్పినప్పుడు.. విషయాల్ని ఎంత లోతుగా పరిశీలిస్తారన్న భావన కలుగుతుంది. ఈ తరహా సెన్సిబిలిటీ ఉన్న వారి చేతికి పవర్ వస్తే.. తప్పులే చేయరన్న భావన కలుగుతుంది. కానీ.. వాస్తవంలో అందుకు భిన్నమైన పరిస్థితి ఇప్పుడు ఉందని చెప్పాలి. శ్రీశైలం లెఫ్ట్ బ్యాంక్ కెనాల్ టన్నెల్ ప్రమాదంలో 8 మంది చిక్కుకు పోవటం.. వారిని బయటకు తీసుకొచ్చేందుకు పెద్ద ఎత్తున ప్రయత్నాలు చేయటం తెలిసిందే. అయితే.. కాలం గడుస్తున్న కొద్దీ.. టన్నెల్ లో చిక్కుకుపోయిన వారి ప్రాణాలకు ముప్పు అంతకంతకూ పెరుగుతుందన్న ఆందోళన వ్యక్తమవుతోంది. మంత్రులు సైతం.. వారి విషయంలో తక్కువ అవకాశం ఉన్నట్లుగా వ్యాఖ్యానిస్తున్నారు. అయితే.. ఈ ఉదంతానికి సంబంధించిన తెలంగాణ రాష్ట్ర ముఖ్యమంత్రి రేవంత్ రెడ్డి ఒక విచిత్రమైన విమర్శకు గురి అవుతున్నారు. టన్నెల్ ప్రమాదం వద్దకు వచ్చి.. అక్కడి పరిస్థితి గురించి ఆరా తీసి.. అధికారులకు తగిన సూచనలు ఇవ్వాలింది పోయి.. పట్టభద్రుల ఎన్నికల ప్రచారానికి వెళ్లటం ఏమిటి? అంటూ విరుచుకుపడుతున్నారు. ముఖ్యమంత్రికి 8 మంది ప్రాణాలు అవసరం లేదా? ఎన్నికల్లో ఓట్ల మాత్రమే కావాలా? అని మండిపడుతున్నారు. అయితే.. ఈ విమర్శలపై మంత్రి కోమటిరెడ్డి వెంకటరెడ్డి వ్యాఖ్యలు వేరుగా ఉన్నాయి. ప్రమాదం జరిగిన ప్రాంతానికి ముఖ్యమంత్రి వస్తే సెక్యూరిటీ సమస్య వస్తుందని.. రెస్క్యూ ఆపరేషన్ కు ఆలస్యం అవుతుందని.. ఈ కారణంతోనే ముఖ్యమంత్రి రాలేదని చెబుతున్నారు. ప్రమాదం జరిగింతనే నలుగురు మంత్రులు.. పెద్ద ఎత్తున అధికారులు ఇక్కడే ఉన్నామని.. ముఖ్యమంత్రి రాలేదంటూ బీఆర్ఎస్ చేస్తున్న విమర్శల్లో బలం లేదని వారు చెబుతున్నారు. కేబీఆర్ లాంటిోళ్లు సంస్కారం నేర్చుకోవాలంటూ కోమటిరెడ్డి మండి పడ్డారు. అయితే.. ప్రమాదస్థలానికి ముఖ్యమంత్రి రేవంత్ కొద్ది నిమిషాల పాటు అయినా సరే వెళ్లి ఉండాల్సిందన్న అభిప్రాయం వలుపురి నోట వినిపిస్తోంది. ముఖ్యమంత్రి వెళితే.. సహాయక చర్యలకు ఆటంకం కలిగే మాటలో వాస్తవం ఉన్నప్పటికీ.. కొన్ని అంశాల విషయంలో టైమ్నిగా నిర్ణయాలు తీసుకోవాల్సి తప్పించి.. ఒకేలాంటి మైండ్ సెట్ తో ఉండటం సరికాదంటున్నారు. అధికారంలో లేనప్పుడు.. ఏదైనా కష్టం వస్తే అప్పటి సీఎం కేసీఆర్ వెళ్లకుండా ఫాంహౌస్ లో నిద్ర పోతున్నట్లుగా ఇదే రేవంత్ వ్యాఖ్యలు చేసేవారు. ఇప్పుడు తాను ముఖ్యమంత్రి హోదాలో ఉన్నప్పుడు గతంలో తాను చెప్పిందే చేయాలన్న విషయాన్ని రేవంత్ ఎందుకు మర్చిపోతున్నట్లు? ఒకవేళ నిజంగానే వెళ్లలేని పరిస్థితే ఉంటే.. ఎమ్మెల్యే ఎన్నికల ప్రచారానికి వెళ్లకపోతే ఏమవుతుంది? దానికి బదులు సచివాలయంలో కూర్చోని.. రెస్క్యూ ఎంతవరకు వచ్చింది? మరిక ఏం చేయాల్సి ఉంటుంది? లాంటి అంశాల మీద రివ్యూ చేసినా బాగుండేది. అందుకు భిన్నంగా ఎన్నికల ప్రచారానికి వెళ్లటం మాత్రం సీఎం రేవంత్ ఇమేజ్ ను డ్యామేజ్ చేసేలా మారిందన్న మాట వినిపిస్తోంది. విపక్ష నేతగా ఉన్నప్పుడు ఆయనేం మాటలు చెప్పారో.. అధికారం చేతిలో ఉన్న వేళలో అలా చేయకుండా ప్రత్యర్థులకు అవకాశాన్ని ఇవ్వటాన్ని తప్పు పడుతున్నారు. ఈ విషయంలో దివంగత ముఖ్యమంత్రి వైఎస్ కు మాత్రమే సాధ్యమైందన్న మాట వినిపించక మానదు. పవర్ చేతిలో ఉన్నప్పుడు మరింత అప్రమత్తంగా ఉండాలన్న విషయాన్ని ముఖ్యమంత్రి రేవంత్ గుర్తీస్తే మంచిది.

ఆపిద్ వేళ.. అంబులెన్స్ల దందా!



హుజూరాబాద్: హుజూరాబాద్ కు చెందిన ఓ మహిళకు ఇటీవల తుంటి ఎముక విరిగింది. స్థానిక ప్రభుత్వాస్పత్రికి తీసుకెళ్లగా వైద్యుల సూచనతో హనుమకొండ వెళ్లేందుకు ప్రైవేటు అంబులెన్స్ ను ఆశ్రయించారు. సదరు నిర్వాహకుడు రూ.4 వేలు డిమాండ్ చేశాడు. అత్యవసరం కావడంతో చేసేదేమీ లేక అడిగినంత చెల్లించారు. జమ్మికుంటటకు చెందిన ఒకరు రోడ్డు ప్రమాదంలో తీవ్రంగా గాయపడగా.. ప్రథమ చికిత్స అనంతరం వైద్యుల సిఫార్సుతో వరంగల్ ఎంజీఎంకు ప్రైవేటు అంబులెన్స్ తో తీసుకెళ్లే రూ.5 వేలు వసూలు చేశారు. ఇలా ఉమ్మడి జిల్లాలోని ప్రైవేటు అంబులెన్స్ నిర్వాహకులు ఇష్టాితిన్ వసూలు చేస్తున్నారు. రోగుల అవసరాన్ని అసరాగా చేసుకొని నిబంధనలకు విరుద్ధంగా భారీగా దండుకుంటున్నారు. వాస్తవానికి దూరాన్ని బట్టి కిలోమీటరు లెక్కన డబ్బులు తీసుకోవాలి. అయితే ఇదెక్కడా అమలు కావడం లేదు. ఇంకొందరైతే కమీషన్ కక్కుర్తితో బాధితులను నమ్మించి కరీంనగర్, వరంగల్, హనుమకొండ, తదితర ప్రాంతాల్లో వారికిష్టమైన ప్రైవేటు ఆసుపత్రుల్లో చేర్చిస్తున్నారు. ఇలా ఉమ్మడి జిల్లాలో సుమారు రెండు వేలకు పైగానే ప్రైవేటు అంబులెన్స్ లు ఉన్నాయి.

ప్రభుత్వాసుపత్రుల ఎదుటే నిలిపి..

ఒక్క హుజూరాబాద్, జమ్మికుంటలోనే 30 అంబులెన్స్ లు ఉన్నాయంటే

ఏ స్థాయిలో దోపిడీ జరుగుతుందో అర్థం చేసుకోవచ్చు. ప్రభుత్వాసుపత్రుల్లో ప్రథమ చికిత్సలే తప్ప సరైన వైద్యంలేక ఇతర ఆసుపత్రులకు వెళుతున్న రోగుల సంఖ్య అధికంగా ఉంటుంది. దీంతో ప్రభుత్వాస్పత్రుల ఎదుటే అంబులెన్స్ లను పార్కింగ్ చేసి అత్యవసర చికిత్సలు అవసరమైన రోగుల నుంచి ముక్కుపిండి వసూలు చేస్తున్నారు. 35-40 కిలోమీటర్ల దూరం వరకు సాధారణ రోగిని తీసుకెళ్లేతే రూ.2,500, ఆక్సిజన్ పెడితే రూ.3,200 చెల్లిస్తే చాలని వైద్యుడొకరుతో చెప్పారు. ప్రైవేటు ఆసుపత్రుల వైద్యులు కమీషన్ గా నగటున రూ.లక్ష బిల్లుకు 30-35 శాతం ముట్టజెబుతున్నట్లు సమాచారం.

సరైన పత్రాలు లేకుండా..

ప్రభుత్వ నిబంధనల మేరకు అంబులెన్స్ వాహనాల్లో ప్రథమ చికిత్స కిట్లు, ఫిట్ నెస్, ట్యాక్సీ, పొల్యూషన్, బీమా పత్రాలతోపాటు డ్రైవర్ కు బ్యాడ్జిట్ లైసెన్స్ తప్పనిసరిగా ఉండాలి. వాహనంలో ఆక్సిజన్ సిలిండర్, మాస్కు ఉండాలి. అయితే కొన్నింటిలో ఇవేవి లేకుండానే నడిపిస్తున్నట్లు తెలిసింది. అత్యవసర సేవలు కావడంతో అధికారులు వీటిని తనిఖీ చేయడం లేదు. దీన్ని అసరాగా చేసుకొని నిబంధనలకు విరుద్ధంగా తిప్పుతున్నారనే ఆరోపలున్నాయి. అధికారులు తనిఖీలు చేసి ఈ దోపిడీని అరికట్టాలని కోరుతున్నారు.

అమృత్ భారత్ తో ఆధునిక వసతులు



రామగుండం : స్టేషన్ లో మౌలిక వసతుల అభివృద్ధి, ప్రయాణికులకు మెరుగైన సేవలందించేందుకు రైల్వే శాఖ ఆధ్వర్యంలో జిల్లాలో చేపట్టిన అమృత్ భారత్ పనులు వేగంగా సాగుతున్నాయి. 2023 ఆగస్టులో రామగుండం, 2024 ఫిబ్రవరిలో పెద్దపల్లి స్టేషన్ లో అభివృద్ధి పనులను ప్రధాని మోదీ వర్చువల్ పద్ధతిలో ప్రారంభించారు. రూ.26.5 కోట్లతో ఒక్కో స్టేషన్ ను అభివృద్ధి చేయనున్నారు. రామగుండంలో పనులు ఇప్పటికే వేగంగా సాగుతుండగా పెద్దపల్లిలో నెల రోజులుగా జోరందుకున్నాయి. జిల్లాకేంద్రంలోని స్టేషన్ సమూహాల్లో మార్పులు, చేర్పులతో పనులు ఆలస్యమయ్యాయి.

సరకుల రవాణా కేంద్రం లభిస్తే

పెద్దపల్లి స్టేషన్ ఆధునికీకరణతో పాటు సమీపంలోని సరకుల రవాణా కేంద్రాన్ని మరింత అభివృద్ధి చేస్తున్నారు. రవాణా ప్లాట్ ఫాంపై కవరింగ్ షెడ్ నిర్మాణంతో పాటు బోగీలు వెలుపలికి కనిపించకుండా గోడ నిర్మించనున్నారు. ఇక్కడ సరకుల దిగుమతి, ఎగుమతి మొత్తం కూనారం రోడ్డు మీదుగా సాగేలా అటువైపు రవాణా ప్లాట్ ఫాం విస్తరణ పనులు చేపడుతున్నారు. మరోవైపు కూనారం రైల్వే గీటు పనులు కూడా వేగంగా సాగుతున్నాయి. కలెక్టర్ పలుమార్లు వంతెన నిర్మాణ పనులను పరిశీలించి అధికారులు, గుత్తేదారులతో సమీక్షించడంతో

పనుల్లో వేగం పెరిగింది. వేసవి వివరి నాటికి ఆర్ఎస్ బీ పనులు కొలిక్కి వచ్చే అవకాశముంది.

మెరుగవస్తున్న సేవలు

జిల్లాలో ప్రధానమైన రామగుండం, పెద్దపల్లి స్టేషన్లు మెరుగైన ఆదాయంతో ఇప్పటికే ఎన్ఎస్జీ-4 స్థాయికి చేరుకోగా అమృత్ భారత్ పథకంతో మరిన్ని సేవలు అందుబాటులోకి రానున్నాయి.

ప్రస్తుతం ఉన్న నడక వంతెనకు అదనంగా మరో ఎన్నులేబర్ నిర్మించనున్నారు. ప్లాట్ ఫాం విస్తరణతో పాటు పూర్తిగా కవరింగ్ షెడ్ నిర్మిస్తారు.

ప్రయాణికులు వేచి ఉండేందుకు వెయిటింగ్ హాల్ తో పాటు పీసీ హాల్ కూడా అందుబాటులోకి రానుంది. ప్రస్తుతమున్న టికెట్ వెండింగ్ యంత్రాలకు అదనంగా మరో యంత్రం ఏర్పాటు చేసి, బుకింగ్ కేంద్రాన్ని ఆధునికీకరిస్తారు. రెండు ప్లాట్ ఫాంలకు ఇరువైపులా మరుగుదొడ్లు నిర్మిస్తారు. స్టేషన్ బయట ద్విచక్ర, నాలుగు చక్రాల వాహనాలకు వేర్వేరు పార్కింగ్ స్థలాలు కేటాయించి, పెడ్లు నిర్మిస్తారు. స్టేషన్ భవనాన్ని పూర్తిగా తొలగించి ఆధునిక సమూహాల్లో కొత్తది నిర్మించనున్నారు. పెద్దపల్లిలో భవనం కూల్చితే సాగుతుండగా, రామగుండంలో నిర్మాణ పనులు వేగం వుంజుకున్నాయి.

ఆ మార్గం.. నిత్య నరకం

భీంపూర్ : తెలంగాణ - మహారాష్ట్ర ప్రాంతాలను అనుసంధానించే మార్గం అది. దాదాపు 20 వేల పైచిలుకు ప్రజలు రాకపోకలు సాగించే రోడ్డు. ఆర్థికీకి అధిక ఆదాయాన్నిచ్చే మార్గం. అధికారుల పట్టించులేనితనం.. ప్రజాప్రతినిధుల నిర్లక్ష్యం ఫలితంగా ఆ మార్గం మీదుగా రాకపోకలు సాగించే ప్రయాణికులు, ఉపాధ్యాయులు, ఉద్యోగులకు నరకయాతన తప్పడం లేదు. అదిలాబాద్, బోధో నియోజక వర్గాలను అనుసంధానిస్తూ జండాపూర్ నుంచి కరంజి - హంద్వి, గుబిడి వరకు దాదాపు 50 కి.మీ. అంతర్రాష్ట్ర రోడ్డు దుస్థితి ఇది. గత ప్రభుత్వ హయాంలో జండాపూర్ నుంచి ఈదుల్లాసావర్గాం వరకు 7 కి.మీ. మేర రెండు వరుసల బీటీ రోడ్డు నిర్మించారు. అక్కడి నుంచి నిపాని వరకు, దనోర్ - కరంజి వరకు రోడ్డు నిర్మాణానికి రూ.18 కోట్లు, కరంజి - గుబిడి వరకు మరో రూ.6 కోట్లు మంజూరు చేస్తూ ఉత్తర్వులు వెలువడ్డాయి. గుబిడి రోడ్డు ఉత్తర్వులు ఊసు లేకపోయినా.. మిగిలిన రూ.18 కోట్లకు టెండర్లు పూర్తి చేసి 13 కి.మీ. మేర పనులు ప్రారంభించారు. పనులు దక్కించుకున్న గుత్తేదారు ఈదుల్లాసావర్గాం నుంచి నిపాని వరకు రోడ్డును విస్తరించి మట్టి, మొరం పోశారు. దారిపొడవునా పలు వంతెనలు నిర్మించారు. ఇక బీటీ వేయడమే తరువాతి అవకాశం ఉంటుండగా.. చేసిన పనులకు బిల్లులు రాక రెండు నెలలుగా గుత్తేదారు పనులు నిలిచి వేశాడు.

దుమ్ము ధూళిమయం

విస్తరించిన రోడ్డు గుండా దుమ్ము, ధూళితో ఎదురెదురుగా వస్తున్న



వాహనాలు కనిపించని పరిస్థితి నెలకొంది. మరోవైపు దనోర్ నుంచి కరంజి - గుబిడి వరకు రోడ్డు కంకర తేలి, గుంతలుగా మారడంతో రాకపోకలకు తీవ్ర అంతరాయం ఏర్పడుతోంది. జిల్లా కేంద్రం నుంచి కరంజి-టి వరకు గుంటన్నరలో చేరుకోవాల్సిన బస్సు మరో గంట ఆలస్యంగా వస్తోందంటే రోడ్డు దుస్థితి ఎలా ఉందో అర్థం చేసుకోవచ్చు. అత్యవసర సమయంలో గర్విణులు, క్షతగాత్రులను ఆసుపత్రికి తరలించేందుకు అంబులెన్సులు రావడం లేదు. బిదిల్ శ్రీనివాస ఉపాధ్యాయులు మండల పాఠశాలల ఖాళీలను ఎంచుకునేందుకు విముఖత చూపడం వెనుక రోడ్డు దుస్థితి కారణం. అధికారుల్లో, ప్రజాప్రతినిధుల్లో కదలిక తెచ్చేందుకు మండల పట్టభద్రులు ఈ నెల 27న జరిగే మండలి ఎన్నికల పోలింగ్ ను బహిష్కరించేందుకు సిద్ధమవుతున్నట్లు సామాజిక మార్గదర్శి ప్రచారం జరుగుతోంది. బిల్లులు రాక.. నర్సయ్య, ఈఈ, ఆర్ఆండ్బీ బిల్లులు రాక గుత్తేదారు పనులు నిలిపేశారు. ఉన్నతాధికారులకు సమస్యను విన్నవించాం.

సీమయేం ఉంది మిత్రమా..!

పాల్వంచ : పదోతరగతి విద్యార్థినులు రమ, రమ్య, రమణి నడుచుకుంటూ పాఠశాలకు వెళ్తున్నారు. ముగ్గురు మంచి స్నేహితులు. వెళ్లే దారిలో.. నాకు కాస్త లెక్కలు చెప్పావా అని రమ్యను రమ అడిగింది. నాకు లెక్కలు ఏమాతానీ సైన్స్ తో పెద్ద చిక్కాచ్చి పడింది అని రమ్య బదులిచ్చింది. సైన్స్ విషయాన్ని నాకు వదిలిపెట్టి.. ఇంగ్లీష్ సబ్జెక్టులో నేను ఎలా మెరుగుపడాలి? చెప్పండి అని రమణి మాట కలిపింది. కొన్ని సబ్జెక్టులపై భయాల నిరాధారం అనే విషయాన్ని గుర్తించాలని నిపుణులు సూచిస్తున్నారు. ముఖ్యంగా గణితం, ఇంగ్లీష్, సైన్స్ సబ్జెక్టులపై భయానికి మూలకారణాలు గుర్తించి, వాటిని అధిగమించేందుకు యత్నిస్తే పట్టు సాధించటం సులువవుతుందని స్పష్టం చేస్తున్నారు. ఖమ్మం, భద్రాద్రి జిల్లాల్లో గత మూడేళ్ల పదోతరగతి ఫలితాలను విశ్లేషిస్తే ఎక్కువ మంది విద్యార్థులు గణితం, సైన్స్, ఆంగ్లం సబ్జెక్టుల్లో అనుత్తీర్ణులవుతున్నారు. ఈసారి పదోతరగతి వార్షిక పరీక్షలు మార్చి 21న ప్రారంభమవుతాయి. 26 రోజులే మిగిలాయి. ఈ సమయాన్ని విద్యార్థులు ఎలా సద్వినియోగం చేసుకోవాలనే కోణంలో కథనం.

మెలకువలతో లెక్కలు సులువే

ప్రతి సబ్జెక్టులో కీలకమైన అభ్యసన మెలకువలను గుర్తించాలి. ఉ



దాహరణకు మ్యాథ్ కు సంబంధించి భౌతిక అంశాలను వస్తువులకు అన్వయిస్తూ అభ్యసించడం ద్వారా సులువుగా నేర్చుకోవచ్చు. గణిత అంశాల్లో సమ వయస్కుల చర్చల్లో పాల్గొనటం, లెక్కలకు సంబంధించిన ఆటలతో తార్కిక ఆలోచన న్వభావం పెరుగుతుంది. వేగం, కచ్చితత్వం అలవడతాయి.

ఆంగ్లంపై భయం పోవాలంటే..

మిత్రులతో తరచూ ఆంగ్లంలో సంభాషించటం ద్వారా ఇంగ్లీష్ పదజాలం అభివృద్ధి చెందుతుంది. ఆంగ్ల ప్రశ్నపత్రంలో వచ్చే వివిధ రకాల డిస్కోవ్స్ లపై ప్రత్యేకంగా దృష్టి కేంద్రీకరించాలి. ఈ అంశాలను ఇతరులతో చర్చించటం ద్వారా ఆంగ్లం అంటే భయం పోతుంది.

లస్కయించుకుంటే లసామాన్య ఫలితాలు

ప్రయోగశాల పనులు, వైజ్ఞానిక ప్రదర్శనలు, బోమ్మలు గీయటం-భాగాలు గుర్తించటం, ముగ్గులు వేసే నైపుణ్యాన్ని సైన్స్ రంగంలో ద్వారా ప్రతిబింబింపజేయటం వంటి వాటితో సామాన్యశాస్త్రంపై పట్టు సాధించవచ్చు. నిజజీవిత అంశాలపై నమ వయస్కులు, మిత్రులతో హేతుబద్ధంగా చర్చించటం ద్వారా సృజనశీలత మెరుగుపడుతుంది. సన్నద్ధతే.. విజయంలో కీలక పాత్ర పోషిస్తుంది. ప్రతి పాఠ్యాంశానికి నిర్దిష్టమైన ప్రణాళిక, ప్రశ్నపత్రం నమూనా ఉంటుంది. ఆయా సబ్జెక్టుల్లో ఎలాంటి ప్రశ్నలు అడుగుతున్నాయి? ఏవి అంశాలపై సమగ్రంగా పట్టు సాధిస్తే ఆశించిన ఫలితాలు వస్తాయో గుర్తించాలి. కనీసమైన అంశాలను చదివేటప్పుడు తొలుత వెంటవెంటనే సాధన చేయాలి. తదనంతరం కాస్త సమయాన్ని పెంచుతూ నిర్ణీత వ్యవధిలో సాధన చేయటం ద్వారా మెదడు పనితీరు మెరుగుపడి ఆ విషయాలపై పట్టు పెరుగుతుంది. పెసర ప్రణాకర్ రెడ్డి, సైన్స్ పాఠ్యపుస్తక రచయిత, గైడెన్స్, కొన్నెలింగ్ నిపుణుడు

పదోతరగతి విద్యార్థులు ఖమ్మం 16,416 భద్రాద్రి 12,970

పునరావాసం.. అవస్థలమేయం!

ఆసిఫాబాద్ : జలాశయ మిగులు జలాలు కారణంగా ప్రజలు ఇబ్బంది పడుతున్నారనే కారణంతో ఏడేళ్ల కిందట పునరావాసం కల్పిస్తామని అధికారులు హామీనిచ్చారు. ఈ గ్రామాలకు కొద్ది దూరంలో స్థలాలను కొనుగోలు చేసి, సీసీ రోడ్లు, మురుగు కాలువల పనులను పూర్తి చేశారు. కానీ విద్యుత్తు, తాగునీటి సౌకర్యాలను కల్పించకపోవడం, ఇంటి స్థలాలు కేటాయింపు లేకపోవడంతో నిర్వాసితులు తీవ్ర ఇబ్బందులు పడుతున్నారు. ఎలాగూ తరలింనే గ్రామమే కదా అని అధికారులు అభివృద్ధి పనులు చేపట్టడం లేదు. దశాబ్దాల తరబడి అవస్థలతో సహవాసం చేస్తున్నామని ఇక్కడి ప్రజలు ఆవేదన వ్యక్తం చేస్తున్నారు. కుమురం భీం జలాశయం నిర్మాణంలో భాగంగా.. 14 గ్రామాలు ముంపునకు గురికాగా, ఇతర చోట్ల పునరావాసం కల్పించారు. కెరమెరి మండలంలోని దేవ్డిపల్లి, రాంపూర్, దాబ్ గూడ, రాంజీగూడకు ఏడేళ్ల కిందట పునరావాసం కల్పిస్తామని అధికారులు హామీ ఇచ్చారు. ఇందులో రాంజీగూడకు ధనోరా సమీపంలో ప్రధాన రహదారి వక్కన 10 ఎకరాల్లో సీసీ రోడ్లు, మురుగు కాలువల నిర్మాణ పనులు పూర్తి చేశారు. దేవ్డిపల్లి గ్రామాన్ని తరలించడానికి సమీపంలో కొండ వద్ద స్థలాన్ని చదును చేసి సీసీ రోడ్లు, మురుగు కాలువలు నిర్మించారు. మొత్తం రూ.4.50 కోట్ల ఖర్చు చేసినా.. పూర్తి స్థాయిలో సౌకర్యాలు లేక తరలింపు ప్రక్రియ మూలకు చేరింది. మరోవైపు చేసిన అభివృద్ధి పనులు ఆనవాళ్లు కోల్పోతున్నాయి.

కాలుతున్న కాలువ మట్టితో ఆందోళన

రాంపూర్ గ్రామానికి చేరువలో ప్రతి వానాకాలంలో వరద నీరు వస్తుంది. ఈ గ్రామాన్ని పునరావాస గ్రామంగా గుర్తించలేదు. రూ.20 కోట్ల వ్యయంతో కుమురం భీం జలాశయం నుంచి ఏడు కిలోమీటర్ల పొడవైన కుడి కాలువను ఆరేళ్ల కిందట పూర్తి చేశారు. కాలువ ప్రారంభంలోనే కూలిపోవడంతో చుక్కనీరు ఆరుకట్టుకు అందడం లేదు. దీని ఒడ్డునే మానిక్ గూడ (ఇది పునరావాస గ్రామమే) ఉంది. కాలువ మట్టి క్రమంగా కూలిపోతూ ఏకంగా గ్రామంలోని సీసీ రోడ్లు వరకు వచ్చింది. ఈ నేపథ్యంలో కొందరు ఇళ్లు మరో చోట ఏర్పాటుచేసుకుంటున్నారు. సీసీ కింది నుంచి మట్టి కూలిపోగా, రోడ్లు అవతల నివాస గృహాలు ఉన్నాయి. అధికారులు స్పందించి వెంటనే మట్టి కూలకుండా చర్యలు చేపట్టాలని, గ్రామాన్ని మరోచోటకు తరలించాలని స్థానికులు కోరుతున్నారు.

ఆసిఫాబాద్ మండలం మానిక్ గూడ గ్రామం వద్ద కూలిపోతున్న కుమురం భీం కుడికాలువ మట్టి ఇది. ఓవైపు సీసీ రోడ్డు పూర్తిగా ధ్వంసం కాగా, మరోవైపు ఇలా ప్రమాదకరంగా మారింది. ఈ స్థలానికి కొద్ది దూరంలో సైతం భారీగా గట్టు కూలిపోవడంతో పశువులు పడి మరణిస్తున్నాయని గ్రామస్థులు వాపోతున్నారు.

పాత ఇంట్లో ఉండలేం.. మరమ్మతులు చేసుకోలేం

గ్రామాన్ని తరలిస్తామని ఏడేళ్ల నుంచి చెబుతున్నారు. కొత్త ఇల్లు కట్టుకోలేకపోతున్నాం. శిథిలమవుతున్న పాత ఇంట్లో ఉండలేకపోతున్నాం. అధికారులు త్వరగా నిర్ణయం తీసుకోవాలి. వామన్, దేవుడిపల్లి, కెరమెరి

ఇచ్చేసెయ్.. వేసేసెయ్

అల్వాల్: అల్వాల్ సర్కిల్ పరిధిలో అస్తవ్యస్తంగా కాలనీలు పుట్టుకొస్తున్నాయి. నిన్నటి వరకు వ్యవసాయం చేసిన భూములు.. భారీ కట్టడాలు, జనావాసాలతో పెద్దపెద్ద కాలనీలుగా మారుతున్నాయి. ఇలాంటి ప్రాంతాలు సమస్యలకు నిలయాలుగా మారుతున్నాయి. ప్రాథమిక దశలోనే అడ్డుకోవాల్సి ఉండగా.. కొందరు అధికారులు కానుల కక్కుర్తితో నిర్మాణాలకు గంపగుత్తగా అనుమతులు జారీ చేస్తున్నారు. ఇప్పటికీ లేఅవుట్ క్రమబద్ధీకరణ జరగని వాటిలో అనుమతులిచ్చేసిన అధికారులు నిబంధనలను అనుకూలంగా మలచుకుంటున్నారు.

నిర్మిణీ వరకు పంటపొలాలు, ఖాళీ స్థలాలు

జనావాసాల నడుమ ఎకరం నుంచి 5 ఎకరాల వరకు ఖాళీ స్థలాలున్నాయి. వాటిలో వ్యవసాయం, గడ్డి పెంచుతున్నారు. కొన్ని వివాదాల



కారణంగా నిరుపయోగంగా ఉన్నాయి. వీటిలో లేఅవుట్ల వేస్తూ.. తర్వాత రెడీమేడ్ ఇళ్లు, ఇతర కట్టడాలు చేస్తున్నారు. ఇవి సౌకర్యాల లేక మురుకివాడలుగా మారుతున్నాయి. మచ్చబొల్లారంలో, కౌకూర్, కానాజీగూడ, ఓల్డ్ అల్వాల్లో అసాధికార కాలనీలు పుట్టుకొస్తున్నాయి.

అధికారుల లండదండలు

కొంతమంది పంచాయతీ సంతకాలతో ఖాళీ స్థలాల్లో లేఅవుట్లు సృష్టిస్తున్నారు. వ్యవసాయ జోన్ పరిధిలోనూ పాత ధ్రువీకరణ పత్రాలు సిద్ధపవుతున్నాయి. అధికారుల అండదండలతో ఖాళీ స్థలాలన్నీ కాలనీలుగా మారుతున్నాయి. కానాజీగూడ నాలాను ఆసుకొని, యాదమ్మనగర్లోని కిష్టమ్మ ఎన్క్లేవ్లో, తుర్రుపల్లి పరిసరాల్లోనూ ఇదే పరిస్థితి. లేఅవుట్ వేసే సమయంలో అనుమతులివ్వమని ప్రకటించిన యంత్రాంగం తరువాత ఇచ్చేశారు. కాలనీల్లో నడుపాయాలు కల్పించాలని స్థానికులు కోరుతున్నారు.

ఏదైనా ఆన్లైన్!

గోదావరిఖని : చేతిలో ఫోన్ ఉంటే చాలు ఏ వస్తువైనా ఇంటి వద్దకే తెప్పించుకునే వెసులుబాటు ఉండటంతో ఆన్లైన్ మార్కెట్ కు ఆదరణ పెరుగుతోంది.. నిత్యావసర సరకుల నుంచి ఇంటికి కావాల్సిన విలువైన వస్తువులూ దొరకడంతో చాలామంది చిన్న వస్తువు కానాలన్నా ఆన్లైన్ మార్కెట్ వైపే మొగ్గు చూపుతున్నారు.. మార్కెట్ ధర కంటే తక్కువకు లభిస్తుండటంతోనూ డిమాండ్ ఎక్కువయింది.. డబ్బులు ఆదా అవుతుండటంతో పాటు సమయం కలిసి వస్తుండటం వల్ల వేగవంతమైన జీవనంలో జనానికి ఉపయోగకరంగా మారిపోయింది. దీంతోపాటు ఆన్లైన్ మార్కెట్లో లభించే వస్తువులకు నిత్యం ఏదో ఒక ఆఫర్ వర్తింప చేస్తున్నారు. పండుగల సమయంతో పాటు వివిధ ప్రత్యేక రోజుల్లో మరింత ఎక్కువగా తగ్గింపులు వర్తింప చేస్తున్నారు. దీనికి తోడు క్రిడీట్ కార్డుల ద్వారా క్యాష్ బ్యాక్ లు కల్పిస్తున్నారు. నేరుగా మార్కెట్లో లభించే వస్తువు ధర కంటే ఆన్లైన్లో 10 నుంచి 20 శాతం వరకు తక్కువకు లభిస్తుండటంతో వినియోగదారులు ఆన్లైన్ కొనుగోళ్లపై ఆసక్తి పెంచుకుంటున్నారు.

5 వేల మందికి ఉపాధి

ఉమ్మడి జిల్లాలో రోజుకు 30 వేలకు పైగా వస్తువులు ఆన్లైన్ మార్కెట్ ద్వారా ఇళ్లకు చేరుతున్నాయి. ఆఫర్ల సమయంలో అయితే ఈ సంఖ్య రెండింతలవుతుంది. ప్రధాన పండుగల సందర్భాల్లో ఎలక్ట్రానిక్స్ పాటు నిత్యావసరాలు, గృహావసరకరణలపై భారీ డిస్కౌంట్ లు ఇస్తుంటారు. ఈ సమయాల్లో 60 వేలకు పైగా ఆర్డర్లు వస్తుంటాయని ఆయా సంస్థల పర్యవేక్షకులు చెప్పారు. ఉప్పు, పప్పులు నుంచి బెడ్ లు, పరుపులు, ఫర్నిచర్, టీవీల వరకు ఆన్లైన్లోనే ఎక్కువగా కొనుగోలు చేస్తున్నారు. ఉమ్మడి జిల్లాలో ప్రధానంగా 8 కంపెనీల సేవలు అందుతుండగా, 5 వేల మంది డెలివరీ బాయీలు ఉపాధి పొందుతున్నారు. రోజుకు ఒక్కో డెలివరీ బాయీ వందల సంఖ్యలో వస్తువులను వినియోగదారులకు చేరవేస్తున్నారు. ఆన్లైన్ మార్కెట్ ప్రధాన పట్టణాలతోపాటు పల్లెలకు విస్తరించింది. ఉమ్మడి జిల్లాలో 1,214 గ్రామ పంచాయతీలుండగా వాటికి అనుబంధంగా మరికొన్ని గ్రామాలు



న్నాయి. పట్టణాలకు వెళ్లి దుకాణాల్లో కొనుగోలు చేసే కంటే నేరుగా ఇంటి వద్దకు తీసుకువచ్చే ఈ మార్కెట్ పైనే పల్లెవాసులూ ఆధార పడటం పెరుగుతోంది.

ఇవీ లాభాలు

వస్తువులు అందిన తర్వాతనే డబ్బులు చెల్లించవచ్చు వస్తువు నాణ్యత లోపిస్తే నిర్ణీత సమయంలో తిరిగి పంపించవచ్చు ఆలయ సమయంలో మార్కెట్ ధరకంటే 10 నుంచి 20 శాతం తక్కువకు లభిస్తుంటాయి

అన్ని రకాలుగా వస్తువును ఆన్లైన్లో పరిశీలించిన తర్వాతనే ఆర్డర్ పెట్టుకునే అవకాశం క్రిడీట్ కార్డులంటే కొనుగోలు చేసే వస్తువులపై భారీ తగ్గింపులు లభించే అవకాశం వీటికి గిరాకీ ఎక్కువ దున్నులు, అలంకరణ వస్తువులు చరవాణులు, టీవీలు గృహావసరకరణలు, వంట పాత్రలు

కదిలించాలి.. కలిగించాలి



హైదరాబాద్: గ్రేటర్ హైదరాబాద్ కు నిర్మాణ వ్యర్థాలు ముప్పుగా పరిణమిస్తున్నాయి. రోజువారీ ఉత్పత్తయ్యే వాటిలో సగాని కిపెగా ఖాళీ స్థలాలను ముంచేస్తుండగా.. మరో సగ భాగం నిర్మాణ వ్యర్థాల నిర్వహణ కేంద్రాలకు వెళ్తున్నాయి. ఖాళీ స్థలాలు, చెరువులు, నాలాలు, రోడ్ల వక్కన పోగవుతోన్న వ్యర్థాలతో నగర వాతావరణం దారుణంగా దెబ్బతింటోంది. మరోవైపు.. నిర్మాణ వ్యర్థాల యాజమాన్య కేంద్రాలతోనూ లక్షల నెరవేరట్లేదు. సేకరణ, శుద్ధి, పునర్నియోగం అంతంతమాత్రంగానే ఉంటోంది. నగరం నుంచి ఆయా కేంద్రాలకు తరలుతోన్న నిర్మాణ వ్యర్థాలు గుట్టలుగా మిగిలిపోతున్నాయి. **రీసైక్లింగ్ పెరగాలి..** ఆక్రమణలు, కాలుష్య సమస్యలను నివారించేందుకు జీహెచ్ఎస్సీ నాలుగు సీ అండ్ డి యాజమాన్య కేంద్రాలను నగరం నలుమూలల అందుబాటులోకి తీసుకొచ్చింది. అన్నీ రోజుకు 500టన్నుల వ్యర్థాలను ప్రాసెసింగ్ చేయగలవు. జీడిమెట్ల, నాగోల్ పరిధిలోని ఫతుల్లాగూడ కేంద్రాలు రాంకి సంస్థ ఆధ్వర్యంలోనివి. వాటి పరిధిలో ఇప్పటికే 8.2 లక్షల టన్నుల నిర్మాణ వ్యర్థాల రీసైక్లింగ్ జరిగింది.


‘అప్పీల ఊబిలా’ నార్సుల్ మేదర్ డెయిరీ



హయత్ నగర్ : పాడి రైతుల శ్రేయస్సు కోసమే పురుడుపోసుకుంది నల్గొండ, రంగారెడ్డి పాల ఉత్పత్తిదారుల పరస్పర సహాయక సహకార సంఘం (నార్సుల్ మదర్ డెయిరీ). ఒక దశలో లాభాలతో స్థిరాస్థులు కొనుగోలు చేసే స్థాయికి ఎదిగింది. కొన్నేళ్లుగా క్షేత్రస్థాయి సిబ్బంది, పాలకవర్గ సభ్యులు అవినీతి, యాజమాన్యం తప్పుడు నిర్ణయాలు, రాజకీయ జోక్యం, మార్కెట్లో పెరిగిన పోటీ తదితర కారణాలతో అప్పీల ఊబిలో కూరుకుపోయింది.

ఒప్పందం రద్దయ్యాక.. 2003లో స్వయం ప్రతిపత్తి సంస్థగా మారిన తర్వాత పాల మార్కెటింగ్ కు దిల్లీకి చెందిన మదర్ డెయిరీతో 2005 ఒప్పందం చేసుకోవడం జరిగింది. అప్పట్నుంచి లాభాల భాటలతో కొనసాగుతూ వచ్చింది. 2015లో అమూల్ పాలు ప్యాక్టింగ్ చేసేందుకు నార్సుల్ ఒప్పందం చేసుకుంది. మార్కెట్లో తమతో పోటీ ఉన్న అమూల్ పాల ప్యాక్టింగ్ కు ఒప్పందం చేసుకోవడం దిల్లీ మదర్ డెయిరీకి రుచించలేదు. పర్యవసానంగా మార్కెటింగ్ ఒప్పందం రద్దు చేసుకుంది. దాంతో నార్సుల్ మదర్ డెయిరీ బ్రాండ్ తో తిరిగి మార్కెట్లోకి వెళ్లాల్సిన పరిస్థితి నెలకొంది. పోటీని తట్టుకోలేకపోయింది. ఆదాయంతో పోలి

స్తే పెరిగిన ఖర్చులు గుదిబండలా మారాయి. కరోనా మహమ్మారితో నష్టాలు అంతకంతకూ పెరిగాయి. పదేళ్లలో బ్యాంకు రుణాలు రూ. 35.15 కోట్లకు చేరడం.. ఏడాదికి రూ. 4 కోట్లు పడ్డే చెల్లింపాల్సి వస్తోంది. పాడి రైతుల మూడునెలల పాల బిల్లులు రూ. 20 కోట్లు ఉన్నాయి. రాజకీయ జోక్యం, ఒత్తిళ్లు.. ఆపై సిఫార్సులతో అవసరానికి మించి ఉద్యోగుల సంఖ్య పెరిగిపోయింది. దీంతో ప్రతి నెల సుమారు రూ. 40 లక్షల మేర అదనపు భారం పడుతోంది. ఓ పాలక మండలి చైర్మన్ వ్యక్తిగత మెప్పు కోసం 240 మంది తాత్కాలిక ఉద్యోగులను పర్యవేంట్ చేయడంతో మరింత ఆర్థిక భారం పడినట్లుంది.



స్థిరాస్థుల అమ్మకానికి తీర్మానం ఈ నేపథ్యంలో చైర్మన్ మధుసూదన్ రెడ్డి అధ్యక్షతన ఈ నెల 7న హయత్ నగర్ లోని డెయిరీ ప్రాంగణంలో జరిగిన సర్వసభ్య సమావేశానికి హాజరైన 311 మంది సొసైటీ అధ్యక్షుల్లో 299 మంది సంతకాలతో స్థిరాస్థుల విక్రయించేందుకు తీర్మానించారు. నల్గొండ జిల్లా చిట్టాల్లోని 29 ఎకరాలు, మిర్జాలగూడలోని 1.5 ఎకరాలను విక్రయించనున్నారు. ఇకనైనా పారదర్శకంగా వ్యవహరించి రైతులు, ప్రయోజనాలను కాపాడాల్సిన ఉంది.

రెండువేల మందితో బందోబస్తు మహాశివరాత్రి జాతర సందర్భంగా ఎన్నో అఖిల్ మహాజన్ నేతృత్వంలో ఏఎస్సీ, పలువురు డిఎస్సీలు, సీబిలు, ఎస్సెలు, పోలీసు సిబ్బంది కలిపి దాదాపు రెండు వేల మందితో భారీ బందోబస్తు ఏర్పాటు చేయనున్నారు. భక్తులకు ఎలాంటి ఇబ్బందులు తలెత్తకుండా ఇప్పటికే ఎన్నో అఖిల్ మహాజన్ బందోబస్తు ఏర్పాట్లను పరిశీలించారు. క్యూలైన్లు, ప్రధాన ఆలయం తదితర ప్రాంతాల్లో క్షేత్రస్థాయిలో పరిశీలన చేసి పోలీసు, ఆలయ అధికారులకు దిశానిర్దేశం చేశారు. సమన్వయిత ప్రాంతాల్లో పోలీసు గస్తీ బృందాలను ఏర్పాటు చేయనున్నారు. బాంబు, దాగ్ స్వాస్థ్ బృందాలు, ఇంటెలిజెన్స్, స్పెషల్ బ్రాంచ్, షీ టీం, ట్రాఫిక్, పెట్రోలింగ్ పార్టీలు విధుల్లో పాల్గొనున్నాయి.

భద్రత కట్టుదిట్టం

మహాశివరాత్రి జాతరకు వచ్చే భక్తులకు ఎలాంటి ఇబ్బందులు తలెత్తకుండా చర్యలు చేపడుతున్నాం. అవాంఛనీయ సంఘటనలు జరగకుండా గస్తీ ముమ్మరం చేయనున్నాం. అనుమానితులు కనిపిస్తే వెంటనే పోలీసులకు, లేక 100కు డయల్ చేయాలి.- వీర ప్రసాద్, పట్టణ సీబి వేములవాడ

తక్కువ ఖర్చుతో..

మన్నికగా ఉండేలా..!

ఖమ్మం: ఉపాధ్యాయ ఎమ్మెల్యే ఎన్నికల కోడ్ ముగియగానే.. ఎంపిక చేసిన గ్రామాల్లో ఇందిరమ్మ ఇళ్ల నిర్మాణ పనులు ప్రారంభించాలని ప్రభుత్వం భావిస్తోంది. పునాది రాయి నుంచే తక్కువ ఖర్చుతో.. అత్యంత మన్నికతో పనులు ఉండాలని యోచిస్తోంది. ఇందుకోసం లబ్ధిదారులతోపాటు పంచాయతీ కార్యదర్శులు, మేస్ట్రీలకు ప్రత్యేక శిక్షణ ఇప్పించనుంది.

గత అనుభవాల దృష్ట్యా..

గతంలో రెండు పడక గదుల ఇళ్ల నిర్మాణ పనులు అధికార యంత్రాం గానికి అనేక పాఠాలు నేర్పాయి. ప్రభుత్వం కేటాయించిన నిధులు సరిపోకపోవడంతో చాలాచోట్ల పనులు అసంపూర్ణంగా దర్జనమిస్తున్నాయి. గత అనుభవాలను దృష్టిలో ఉంచుకొని ఇందిరమ్మ ఇళ్లు నిర్మించాలని సర్కారు భావిస్తోంది. తొలి విడతలో ఖమ్మం జిల్లాలోని 21 మండలాల్లో 21 గ్రామాలు, భద్రాద్రి జిల్లాలోని 23 మండలాల్లో



23 గ్రామాల్లో సొంతింటి జాగా కలిగిన లబ్ధిదారులకు గృహాలు నిర్మించే ప్రక్రియ ప్రారంభం కానుంది. ఒకేరోజు అన్నిచోట్లా శంకుస్థాపన చేయాలని ఉభయ జిల్లాల అధికార యంత్రాంగం నిర్ణయించింది. ఖమ్మం జిల్లాలో 1,037, భద్రాద్రి జిల్లాలో 3,491 మంది లబ్ధిదారులను గుర్తించింది.

లబ్ధిదారులు, మేస్ట్రీలకు శిక్షణ

అనవసర ఖర్చులు తగ్గించుకుంటూ.. పదికాలాల పాటు మన్నికగా ఉండాలనే సంకల్పంతో ఇందిరమ్మ ఇళ్ల నిర్మాణ పనులు చేపట్టేలా అధికారులు జాగ్రత్తలు తీసుకుంటున్నారు. ఒక్కో ఇంటి నిర్మాణానికి రూ. 5 లక్షలను నేరుగా లబ్ధిదారుల బ్యాంకు ఖాతాల్లోనే జమచేస్తారు. రూ. 5 లక్షలతోనే పనులు పూర్తిచేయాలని సర్కారు యోచిస్తోంది. ఇళ్ల నిర్మాణ పనులను లబ్ధిదారులు ఎప్పటికప్పుడు గమనిస్తూ ఉండాలని అధికారులు సూచిస్తున్నారు. ఇసుక, సిమెంటు, ఇసుము, ఇతరత్రా వినియోగంలో ఎక్కుదా వృథా ఖర్చులకు తావులేకుండా చూస్తారు. లబ్ధిదారులు, కార్యదర్శులు, మేస్ట్రీలకు మూడ్రోజుల పాటు శిక్షణ ఇప్పించనున్నారు. ఇందుకోసం ముందుగా మండలానికి ఇద్దరు చొప్పున మేస్ట్రీలకు ప్రత్యేకంగా తర్ఫీదు ఇస్తారు. ఆ తర్వాత మరో ముగ్గురికి శిక్షణ ఇవ్వనున్నారు. వీరందరినీ సమూహ ఇళ్ల వద్దకు తీసుకెళ్లి మట్టి అక్కడ తర్ఫీదు ఇస్తారు. పునాది స్థాయిలో రూ.లక్ష కూడా ఖర్చు చేయలేని వారిని అధికారులు గుర్తించారు. దివ్యాంగులు, వృద్ధులు, ఒంటరి మహిళలైన లబ్ధిదారులకు మహిళా సంఘాలు, బ్యాంకుల ద్వారా రుణాలు ఇప్పించనున్నారు. పునాది స్థాయి వరకు రూ.లక్ష రుణం ఇప్పించి.. ప్రభుత్వం నుంచి లబ్ధిదారు ఖాతాల్లో జమకాగానే.. అప్పు చెల్లించేలా జాగ్రత్తలు తీసుకోనున్నారు.

నిరుపేదల సొంతింటి కల తీర్పేలా జిల్లాలో త్వరలోనే ఇందిరమ్మ గృహాల నిర్మాణ పనులు మొదలుపెడతాం. తక్కువ ఖర్చుతో మన్నికగా ఉండేలా ఇళ్లను నిర్మిస్తాం. ఇసుక, ఇటుక, ఇసుము, సిమెంటు సరిపడా మాత్రమే వినియోగించేలా లబ్ధిదారులు, స్థానిక అధికారులు, మేస్ట్రీలకు శిక్షణ ఇప్పిస్తాం. జితేశ్ వి.పాటిల్, కలెక్టర్

ప్రాథమిక వైద్యం..

అందని దైన్యం

ఆదిలాబాద్ : ఉమ్మడి జిల్లాలోని ప్రాథమిక ఆరోగ్య కేంద్రా (పీహెచ్సీ)ల్లో వైద్యులు లేక సేవలు అందడం లేదు. పేదలకు అందించే సర్కారు వైద్యం కోసం గత ప్రభుత్వం పల్లె, బస్టీ దవాఖానాలు ఏర్పాటు చేసింది. మౌలిక సదుపాయాలు కల్పించింది. ఉమ్మడి జిల్లాలోని 78 ఆరోగ్య కేంద్రాల్లో పని చేసేందుకు ప్రభుత్వం 180 మెడికల్ ఆఫీసర్ల(వైద్యులు) పోస్టులను మంజూరు చేసింది. ఇప్పటికీ 119 మంది వైద్యులే అందుబాటులో ఉంటే 61 పోస్టులు ఏళ్ల తరబడి భర్తీ కావడం లేదు. **పైలట్ ప్రాజెక్టుకు మనమే..**



కేంద్ర, రాష్ట్ర ప్రభుత్వాలు పైలట్ ప్రాజెక్టుగా చేపట్టే పథకాలకు ఉమ్మడి జిల్లా ప్రయోగశాలగా నిలుస్తోంది. అంగన్వాడీ కేంద్రాలు, ఐటీడీఏ, ఆర్టీసీ బస్సు డిపో, ప్రత్యేక డిఎస్సీ కింద ఉపాధ్యాయుల నియామకం, పీహెచ్సీలను బలోపేతం చేయటం, మలేరియా, రక్తహీనతను నివారించటంలాంటి ఎన్నో విప్లవాత్మకమైన ప్రభుత్వ నిర్ణయాలకు కేంద్ర బిందువుగా నిలిచింది. కానీ పైలట్ ప్రాజెక్టు గడువు ముగిసాక జిల్లాలో ఏ పథకం పూర్తిస్థాయిలో అమలు కావటం లేదు.

ముగ్గురికి ఒక్కరో..

నిర్మల్ జిల్లా కుభీరులోని పీహెచ్సీ. షిఫ్టుకు ఒక వైద్యుడి వంతున ముగ్గురు 24 గంటలు పని చేయాలి ఉంది. ఒకే వైద్యుడు ఉండటంతో ఉదయం 9 నుంచి సాయంత్రం 4 గంటల వరకు మాత్రమే సేవలందిస్తోంది. మండలంలోని 42 గ్రామ పంచాయతీలు, మరో 37 అనుబంధ గ్రామాలకు ఇదే పెద్ద దిక్కు. ఇక్కడ వైద్యం అందక బాధితులు ఖైంసాకు వెళ్లాల్సి వస్తోంది. ప్రజాప్రతినిధులు పట్టించుకోవాలని స్థానికులు కోరుతున్నారు.

స్టాఫ్ నర్స్ దిక్కు. ఆదిలాబాద్ హమాల్ వాడన్ యూపీహెచ్సీలో ఒక్క వైద్యుడు కూడా లేరు. స్టాఫ్ నర్సు లీలనే రోగులకు వైద్యం అందిస్తున్నారు. తాటిగూడ, క్రాంతినగర్, జైజవాన్ నగర్, తిలక్ నగర్, గడియార్ నగర్ కు నుంచి రోజుకు సగటున 150 మంది వరకు రోగులు వస్తుంటారు. అంతా పేదలే. ఇక్కడ సిబ్బందికి అంతీకభావంతో పని చేస్తారనే పేరుంది. వైద్యుడు లేక అత్యవసర రోగులకు సేవలందించటం ఇబ్బందిగా మారుతోంది.

దాక్టర్ లేకుంటే ఎలా? సవిత్రవైద్యుడు లేకుండా దవాఖానా ఉంటే ఏం లాభం. సర్కారు అనుపత్రులకు వచ్చే వారు పేద, మధ్య తరగతి వారే. మాలాంటివారి గోడు, బాధ ప్రభుత్వమే గుర్తించాలి. ప్రభుత్వ వైద్యాన్ని మెరుగుపర్చాలి.

ఎమ్మెల్సీ ఎన్నికల్లో బీజేపీ పరిస్థితి ఏంటి?

హైదరాబాద్ : ఎమ్మెల్సీ ఎన్నికలను అత్యంత ప్రతిష్టాత్మకం గా తీసుకున్నారు కమలనాథులు.. గెలుపు అంత సులభం కాదు, ఓవర్ కాన్ఫిడెన్స్ పనికిరారు అంటూ ఇటు అభ్యర్థులకు, అటూ కేడర్ కు దిశ నిర్దేశం చేస్తూ.. ఒక్కో ఓటరుకు, ఒక్కో ఇంచార్జ్ ని నియమించి, వర్చున్ టూ వర్చున్ ఫార్ములాతో ప్రచారం హోరెత్తిస్తున్నారు. ఎన్నికలు జరుగుతున్న మూడు ఎమ్మెల్సీ స్థానాల్లో విజయ ధంకా మోగించాలని పక్క ప్రణాళికలు రచించుకొని ముందుకు అడుగులు వేస్తోంది కాషాయ పార్టీ.. ఇంతకా అనుకున్న లక్ష్యాన్ని బీజేపీ చేరుకుంటుందా?

ఈనెల 27న ఎమ్మెల్సీ ఎన్నికల పోలింగ్... రాష్ట్రంలో ఈనెల 27న ఎమ్మెల్సీ ఎన్నికలకు పోలింగ్ జరగనుంది. ప్రచార గడువు కూడా మరీ కొద్ది గంటల్లో ముగియనుంది. అందుకే బీజేపీ పక్క పూహంతో మూడు ఎమ్మెల్సీ స్థానాలలో గెలుపే లక్ష్యంగా ముందుకు వెళ్తోంది. ఒకవైపు ప్రచారంలో అగ్రనేతల జోరు కొనసాగుతోంది. మరోవైపు పట్టభద్రులు, ఉపాధ్యాయ సంఘాలతో ఆత్మీయ సమ్మేళనాలు కొనసాగిస్తూ జోరుగా ప్రచారం చేస్తున్నారు. ఈ ఎన్నికల్లో మూడు స్థానాల్లో గెలుపే లక్ష్యంగా పెట్టుకున్న కాషాయ పార్టీ పక్కా ప్రణాళికలతో ముందుకు వెళ్తోంది. ఇక్కడి వరకు బాగానే ఉన్నా అభ్యర్థులకు గ్రౌండ్ లెవల్లో ఎంపీలు, ఎమ్మెల్యేలు సహకరించడం లేదనే టాక్ వినిపిస్తోంది. అయితే అభ్యర్థులు మాత్రం గెలుస్తామనే ఓవర్ కాన్ఫిడెన్స్ తో ఉన్నారుంటుంది.

90 శాతం ఓటర్లను కలిసామంటున్న బీజేపీ... రాష్ట్రంలో మూడు ఎమ్మెల్సీ స్థానాల ఎన్నికల కోసం కమల దళం కుస్తీ పడుతోంది. రెండు ఉపాధ్యాయ, ఒక పట్టభద్రుల ఎమ్మెల్సీ స్థానాలను కైవసం చేసుకునేందుకు కేడర్ మొత్తం రంగంలోకి దిగింది. ఇప్పటికే దాదాపు 90 శాతం వరకు ఓటర్లను కలవడం పూర్తయినట్టుగా పార్టీ వర్గాలు చెబుతున్నాయి. ఇక ఎన్నికల సరళిపై రాష్ట్ర బీజేపీ వ్యవహారాల ఇన్చార్జ్ సునీల్ బస్సల్ ఎప్పటికప్పుడు రాష్ట్ర నాయకత్వంతో టాక్, కేడర్ కు దిశ నిర్దేశం చేసుకొస్తున్నారు.

ఒక్కొక్క ఓటరుని 3 నుంచి 4 సార్లు కలుస్తున్న కాషాయ సేన... గెలుపు అనుకున్నంత సులభం కాదని, టఫ్ పైట్ ఉంటుందని, కష్టపడితేనే మూడు స్థానాల్లో గెలుస్తామని బస్సల్ తాను చేయించుకున్న సర్వే రిపోర్టులను బట్టి తేల్చి చెబుతున్నారుంటుంది.

కావలిసింది ఓవర్ కాన్ఫిడెన్స్ కాదని, హార్డ్ వర్క్ ముఖ్యమని చెప్పుకొచ్చినట్లు సమాచారం. అందులో భాగంగానే ఒక్కొక్క ఓటరును మూడు నుంచి నాలుగు సార్లు నేరుగా ఫీస్ టూ ఫీస్ కలుస్తూ వారిని తమ వైపుకు తిప్పుకునేందుకు కాషాయ శ్రేణులు ప్రచారంలో బిజీ బిజీ గా ఉన్నారు. ఇక ప్రచారం గడువు ముగియనుండటంతో ప్రచారాన్ని మరింత జోష్ తో కొనసాగిస్తున్నారు.

స్థానిక సంస్థలు, జీహెచ్ఎస్సీ ఎన్నికలపై ప్రభావం..

ఆ విషయం నిరూపించాలి.. రేవంత్ కు కిషన్ రెడ్డి మాగ్ సీవార్



హైదరాబాద్: ముఖ్యమంత్రి రేవంత్ రెడ్డి వ్యక్తిగతంగా విమర్శలు చేయడం వల్లనే తాను గట్టిగా రిపై ఇవ్వాల్సి వస్తోందని కేంద్ర మంత్రి కిషన్ రెడ్డి అన్నారు. తన రాజకీయ జీవితంలో ఏనాడూ

పదవుల కోసం పాకులాడలేదని స్పష్టం చేశారు. దేశం మీద భక్తితో జెండా మీద గౌరవంతో బీజేపీలో మామూలు కార్యకర్తగా వచ్చి ఈ స్థాయికి వచ్చానని అన్నారు. కేంద్రమంత్రి హోదాలో ఉన్న తనను పట్టుకొని తెలంగాణకు అడ్డుపడ్డ వ్యక్తి అంటూ మాట్లాడటం రేవంత్ దిగజారుడు తనానికి నిదర్శనమని మండిపడ్డారు. ఇవాళ (మంగళవారం) ఏబీఎన్ఎల్ కిషన్ రెడ్డి మాట్లాడారు.

రేవంత్ రెడ్డికి దమ్ము ఉంటే తాను ఎప్పుడు ఎక్కడ తెలంగాణకు అడ్డుపడ్డానో రుజువు చేయాలని సవాల్ విసిరారు. పదవుల కోసం పార్టీలు మారి కాళ్ళు పట్టుకొనే వాడిని తాను కాదని తేల్చిచెప్పారు. ఇచ్చిన హామీలను ఎందుకు అమలు చేయడం లేదని ప్రశ్నించారు. ప్రభుత్వం రేవంత్ చేతిలో ఉంది.. ఆయన ఎలాంటి విచారణ చేస్తారో చేసి తమకు అప్పగించాలని కిషన్ రెడ్డి అన్నారు.



క్యాండెట్ల ఓవర్ కాన్ఫిడెన్స్

ఈనెల 27న కరీంనగర్, మెదక్, నిజామాబాద్, ఆదిలాబాద్ ఉపాధ్యాయ, పట్టభద్రుల ఎమ్మెల్సీ స్థానాలతో పాటు వరంగల్, ఖమ్మం, నల్లగొండ ఉపాధ్యాయ ఎమ్మెల్సీ స్థానానికి పోలింగ్ జరగనుంది. ఈ ఎన్నికల్లో గెలుపు కోసం కాషాయ పార్టీ చెమటోడాల్చిన పరిస్థితులు నెలకొన్నాయి. కాంగ్రెస్ గా ప్రత్యామ్నాయం తామేనని చెప్పుకునే బీజేపీ నేతలకు ఈ ఎమ్మెల్సీ ఎన్నికలు సవాల్ గా మారాయి. ఈ గెలుపే వచ్చే స్థానిక, జీహెచ్ఎస్సీ ఎన్నికలలో ప్రభావం చూపుతుందన్న అంచనాల్లో నాయకత్వం ఉంది. అయితే పార్టీ అభ్యర్థులు మాత్రం ఓవర్ కాన్ఫిడెన్స్ తో అత్యుత్సాహం ప్రదర్శిస్తుండటంపై కాషాయ శ్రేణులు గుర్తుగా ఉన్నాయి ఇదే అంశం బస్సల్ దృష్టికి వెళ్లడంతో అభ్యర్థులకు, ఇంచార్జీలకి, క్లాస్ ఇచ్చినట్లు తెలుస్తోంది.

మల్క కొమురయ్య గెలుపు భాయమైందని కాషాయ శ్రేణులు అంచనా వేస్తున్నాయి. ఇక మిగిలిన రెండు స్థానాల్లో పోటీ గట్టిగానే ఉంటుందని, కాంగ్రెస్ పై ఉన్న వ్యతిరేకతను గమక ఉపయోగించుకొని కష్టపడితే కచ్చితంగా ఆ రెండు స్థానాల్లో కూడా గెలుస్తామన్న ధీమాతో పార్టీ శ్రేణులు ఉన్నాయి. కరీంనగర్, నిజామాబాద్, ఆదిలాబాద్, మెదక్ ఉపాధ్యాయ ఎమ్మెల్సీ అభ్యర్థిగా మల్క కొమురయ్య పోటీ చేస్తున్నారు.

ఈ ఎమ్మెల్సీ నియోజకవర్గంలో 25, 921 మంది ఉపాధ్యాయ ఓటర్లు ఉన్నారు. ఒక్కో ఓటర్ కు ఒక్కో కార్యకర్తను కాషాయ పార్టీ నియమించి జోరుగా క్యాంపెయిన్ చేస్తోంది. ఆయన ఉపాధ్యాయ సంఘాల నుంచి ఎదురయ్యే పోటీని తట్టుకుని విజయం సాధించాలని పార్టీ ప్లాన్ చేస్తోంది.

పట్టభద్రుల సెగ్మెంట్లో 3,41,313 మంది ఓటర్లు.. ఇక కరీంనగర్, నిజామాబాద్, ఆదిలాబాద్, మెదక్ పట్టభద్రుల ఎమ్మెల్సీ ఎన్నికకు బీజేపీ అభ్యర్థి అంజిరెడ్డి బరిలో ఉన్నారు. మొత్తం పట్టభద్రులు 3,41,313 మంది ఓటర్లు ఉన్నారు.

ఈ స్థానంలో అంజిరెడ్డికి కాంగ్రెస్ అభ్యర్థి సరేందర్ రెడ్డి నుంచి గట్టి పోటీ ఎదురవుతోంది. పోటీని దృష్టిలో పెట్టుకొని 25 మంది ఓటర్లకు ఒక ఇన్ చార్జీని నియమించి తమదైన శైలిలో పక్క ప్రణాళికలతో కమలనాథులు ప్రచారాన్ని ముమ్మరంగా చేస్తున్నారు.

మందలిలో సంఖ్యా బలం పెంచుకోవాలని చూస్తున్న బీజేపీ... నల్లగొండ, ఖమ్మం, వరంగల్ టీచర్ ఎమ్మెల్సీ స్థానం నుంచి సరోత్తం రెడ్డి పోటీ చేస్తున్నారు. కాగా ఎంపీలు, ఎమ్మెల్యేలు సన్మాహ్ క సమావేశాల్లో పాల్గొని బీజేపీ క్యాండెట్లను గెలిపించాలని కోరుతున్నారు. ముఖ్యంగా కాంగ్రెస్ ప్రభుత్వ వైఫల్యాల కళ్ళ ముందు ఉన్నాయని.. ప్రస్తుతం కాంగ్రెస్ పార్టీని సమ్మే పరిస్థితి లేదని ఓటర్లకు వివరిస్తున్నారు. రాష్ట్రంలో ప్రభుత్వంపై అప్పుడే వ్యతిరేకత పెరిగిందని, ఎమ్మెల్సీ ఎన్నికల ద్వారా దాన్ని నిరూపించాలని కాషాయ పార్టీ గట్టిగా ప్లాన్ చేస్తోంది.

మందలి లో సంఖ్యాబలం పెంచుకుని రానున్న ఆసెంబ్లీ ఎన్నికల నాటికి రాష్ట్రం లో కాంగ్రెస్ పార్టీకి తామే ప్రత్యామ్నాయం అనిపించుకోవాలని భావిస్తున్న కమలదళానికి టీచర్లు, గ్రామీణులు ఎలాంటి ట్రిట్ మెంట్ ఇస్తారో చూడాలి.



దమ్ముంటే ఫోన్ ట్యాపింగ్ కేసు సీబీఐకి అప్పగించండి తర్వాత మేం చూసుకుంటాం

హైదరాబాద్: ఫోన్ ట్యాపింగ్ కేసులో కేటీఆర్ ను రక్షించేదే బీజేపీ అని సీఎం రేవంత్ రెడ్డి చేసిన వ్యాఖ్యలకు కేంద్ర మంత్రి బండి సంజయ్ కొంటర్ ఇచ్చారు. మంగళవారం (ఫిబ్రవరి 25) ఆయన మీడియాతో మాట్లాడుతూ.. ఫోన్ ట్యాపింగ్ కేసు మీకు చేతకాకపోతే సీబీఐకి అప్పజెప్పండి. ఆ తర్వాత మేం చూసుకుంటాం. దమ్ముంటే కేసును సీబీఐకి అప్పగించడని సవాల్ విసిరారు. మేము కేసీఆర్ బిడ్డను లిక్కర్ కేసులో అరెస్టు చేసి జైలుకు పంపించి చూపించాం. మరీ కేసీఆర్ కుటుంబంపై ఎన్నో కేసులు ఉన్నా.. వారిని ఎందుకు అరెస్టు చేయడం లేదు..? ఎందుకు నోటీసులు ఇవ్వడం లేదు..? అని ప్రశ్నించారు. మీరు చర్యలు తీసుకోవాల్సింది పోయి సపం మాపై పెడతారా అని మండిపడ్డారు. ఫోన్ ట్యాపింగ్ కేసులో అసలు నిందితులు విదేశాలకు పారిపోయేలా చేసిందే కాంగ్రెస్ ప్రభుత్వమని ఆరోపించారు. ఫోన్ ట్యాపింగ్, కాలేజ్యరం ప్రాజెక్టు కేసుల్లో కేసీఆర్ కి ఇప్పటి వరకు ఎందుకు నోటీసులు ఇవ్వలేదు..? ఫార్ములా ఈ కేసులో ఆర్డెనెజర్ ని ఎందుకు అక్యూజ్డ్ గా చేర్చలేదు..? జనాదర ప్రాంతాన్ని ఎందుకు కూల్చడం లేదు.. ఇది హైదరాబాద్ లేదా..? అని ప్రశ్నలు వర్షం కురిపించారు. ఢిల్లీ కాంగ్రెస్ నాయకత్వానికి ముడుపులు ముట్టాయి కాబట్టి ఫోన్ ట్యాపింగ్, కాలేజ్యరం కేసులు పట్టించుకోవడం లేదని ఆరోపించారు. ఇక, కుల గణన మేం వ్యతిరేకం కానేకాదని.. బీసీ జాబితాలో ముస్లింలను చేర్చడాన్ని మాత్రమే వ్యతిరేకిస్తున్నామని స్పష్టం చేశారు. తెలంగాణలోనూ ఎప్పటి నుండో దూడెలకు కులాలకు రిజర్వేషన్లు అమలు అవుతున్నాయని.. మేం ఏనాడూ అభ్యంతరం పెట్టలేదన్నారు. కానీ 12.5 శాతం ఉన్న ముస్లిం జనాభాలో 10 శాతం మందిని బీసీల్లో కలుపుతామంటే ఎందుకు ఒప్పుకుంటాం..? అని అన్నారు. సూటికి 88 మందికిపైగా ముస్లింలను బీసీల్లో కలిపి నిజమైన బీసీల పొట్టుకొడతారా..? అని పైర్ అయ్యారు. ముస్లింలందరినీ బీసీల్లో చేర్చి బిల్లు పంపితే ఎందుకు ఆమోదించాలి..? అని ప్రశ్నించారు. మీరు చేసిన సర్వేలో 60 లక్షల మంది బీసీల జనాభా ఎక్కడా తగ్గిందో సమాధానం చెప్పాలని డిమాండ్ చేశారు. “ఛాంబెయిన్స్ ట్రోఫీలో భాగంగా జరిగిన ఇండియా పాకిస్తాన్ మ్యాచ్ లో భారత్ గెలిచింది.. మాది ఇండియా జట్టు. ఎంపెంతో అంటకాగుతున్న కాంగ్రెస్ ని పాకిస్తాన్ టీం. ఈనెల 27న ఎమ్మెల్సీ ఎన్నికల పేరుతో తెలంగాణలో ఇండియా, పాకిస్తాన్ జట్ల మధ్య మ్యాచ్ జరగగోతోంది. ఇండియా గెలవాలనుకుంటే బీజేపీకి ఓటేయండి. పాకిస్తాన్ గెలవాలనుకుంటే కాంగ్రెస్ కు ఓటేయండి” అని బండి సంజయ్ కీలక వ్యాఖ్యలు చేశారు. గ్యాడ్ గ్యూయెట్ ఎమ్మెల్సీ ఎన్నికల్లో బీజేపీ గెలిస్తే పట్టభద్రుల, టీచర్ల ఆకాంక్షలను నెరవేరుస్తామని హామీ ఇచ్చారు.



గ్లోబల్ లైఫ్ సైన్సెస్ హాబ్ గా హైదరాబాద్

హైదరాబాద్: హెల్త్ టెక్, ఫార్మా, లైఫ్ సైన్సెస్ రంగాల్లో తెలంగాణను ప్రపంచంలోనే అగ్రగామిని నిలిపేందుకు హైదరాబాద్ వేదికగా బండి ఆనియా నందస్సు-2025 జరుగుతోంది. సీఎం రేవంత్ రెడ్డి ఈ సందర్భంగా ప్రారంభించారు. ఈ సందర్భంగా సీఎం మాట్లాడుతూ.. గ్లోబల్ లైఫ్ సైన్సెస్ హాబ్ గా హైదరాబాద్ మారిందన్నారు. ఈ రంగానికి సంబంధించి నగరంలో గొప్ప నిపుణులున్నారన్నారు. హైదరాబాద్ లో పూర్వ రే సీటీ, ఏబి రాజోతున్నాయని.. భారత్ లోనే అతిపెద్ద ఎలక్ట్రీక్ వాహనాల కేంద్రంగా నగరం మారిందన్నారు. “హైదరాబాద్ ను సరికొత్త ఆవిష్కరణల కేంద్రంగా మారుస్తాం. రాష్ట్రాన్ని 1 ట్రిలియన్ ఎకానమీగా మార్చాలనేదే ప్రభుత్వ లక్ష్యం. హైదరాబాద్ శివారు ప్రాంతాల్లో హాబ్ క వసతులు

కల్పిస్తున్నాయి. లైఫ్ సైన్సెస్ రంగంలో క్షీన్స్ లాండ్ యూనివర్సిటీకి మంచి పేరుంది. విదేశీ వర్జులీల నిపుణులు.. ఫార్మా రంగం అభివృద్ధికి ఎంతో కృషి చేస్తున్నారు. ఫార్మా రంగం అభివృద్ధి కోసం తెలంగాణ ప్రభుత్వం ఎంఎస్ఎంకెలను ప్రోత్సహిస్తోంది. ఏబి, క్యాంటమ్, రోబోటిక్స్ సాయంతో వైద్య రంగం రూపురేఖలు మారుతున్నాయి. ఇక్కడి ఎకో సిస్టమ్ అంతర్జాతీయ కంపెనీలను ఆహ్వానిస్తోంది. మా ప్రభుత్వ విధానాలు చూసి అంతర్జాతీయ కంపెనీలు వస్తున్నాయి. దేశంలోనే ఎక్కువ పెట్టుబడులు ఆకర్షించే రాష్ట్రంగా తెలంగాణ మారింది. ఉద్యోగాలు, ఉపాధి కల్పనలో మిగతా రాష్ట్రాలకంటే ముందున్నాం. హైదరాబాద్ కు వచ్చే కంపెనీల ద్వారా 5 లక్షల ఉద్యోగాలు వస్తున్నాయి” అని సీఎం రేవంత్ రెడ్డి తెలిపారు.

బండి సంజయ్ వ్యాఖ్యలు.. సీతార్క్ మాగ్ వార్షింగ్

హైదరాబాద్, ఫిబ్రవరి 25: బీజేపీ టీం ఇండియా, కాంగ్రెస్ పాకిస్తాన్ అంటూ కేంద్రమంత్రి బండి సంజయ్ చేసిన వ్యాఖ్యలపై మంత్రి సీతార్క్ ఆగ్రహం వ్యక్తం చేశారు. మంగళవారం మీడియాతో మాట్లాడుతూ.. గత 11 సంవత్సరాలుగా యువకులకు, నిరుద్యోగులకు ఇచ్చిన హామీలు ఒకటి కూడా బీజేపీ కేంద్ర ప్రభుత్వం అమలు చేయలేదని విమర్శించారు. సంవత్సరానికి రెండు కోట్ల ఉద్యోగాలు అని చెప్పి జిల్లాకు 200 ఉద్యోగాలు కూడా ఇవ్వలేదన్నారు. నిరుద్యోగులకు యువకులకు జవాబు చెప్పుకోక మత రాజకీయాలకు బండి సంజయ్ పాల్పడుతున్నారని ఆగ్రహించారు. చెప్పుకోవడానికి అభివృద్ధి లేదని.. సజ్జెక్టు అంతకన్నా లేదన్నారు. అందుకే బండి సంజయ్ నోరు తెరిస్తే హిందూస్థాన్, పాకిస్తాన్, హిందూ, ముస్లిం తప్ప మరో మాట తెలియదని విరుచుకుపడ్డారు. “సూటిగా బండి సంజయ్ ను అదుగుతున్నా.. పట్టభద్రులకు మీరేం చేశారు. ఎమ్మెల్సీ ఎన్నికల్లో ఓటు అడిగే నైతిక హక్కు బీజేపీకి లేదు. తెలంగాణ రాష్ట్రంలో ఎంతమందికి ఉద్యోగాలు ఇచ్చారు? ఎంత ఉపాధి కల్పించారు? ప్రభుత్వ రంగ సంస్థలను తెగనమ్మారు. ప్రైవేటీకరణ పేరుతో ఉన్న ఉద్యోగాలను ఊడగొట్టారు. దేవుని పేరుతో రాజకీయాలు చేసి బీజేపీ..



దేవునికి వినియోగించే అగర్బత్తిల మీద కూడా జీఎస్టీ వేసింది. ఉన్నత విద్య మీద 18% జీఎస్టీ విధిస్తూ ప్రజలను ఇబ్బందులు పెడుతుంది. అలాంటి బీజేపీకి ఓటు అడిగే నైతిక హక్కు లేదు. తెలంగాణ విభజన హామీలు అమలు కాలేదు. ఎన్నికలప్పుడే హిందూ ముస్లిం అని రెచ్చగొడతారు. బండి సంజయ్.. పాకిస్తాన్ తో పోల్చి భారతదేశం గొప్పతనాన్ని తగ్గించాడు. పాకిస్తాన్ తో పోల్చి దేశాన్ని కించపరచడం తప్ప మీరు దేశానికి చేసింది లేదు. దమ్ముంటే అభివృద్ధి ప్రాతిపదికన ఎన్నికల్లోకి రండి” అంటూ సవాల్ విసిరారు.

తెలంగాణ ఎఫ్ సెట్ దరఖాస్తుల స్వీకరణ వాయిదా

హైదరాబాద్: ద్వితీయ ఇంటర్ విద్యార్థులకు ముఖ్య గమనిక. తెలంగాణలో నేటి సాయంత్రం నుంచి ప్రారంభం కావాల్సిన ఎఫ్ సెట్ దరఖాస్తుల స్వీకరణ ప్రక్రియ వాయిదా పడింది. బీటెక్, బీఫార్మసీతో పాటు బీఎస్సీ అగ్రికల్చర్ కోర్సుల్లో ప్రవేశాలకు నిర్వహించే ఎఫ్ సెట్ దరఖాస్తుల స్వీకరణ మార్చి 1 నుంచి మొదలవుతుందని పరీక్ష కన్వీనర్ డీన్ కుమార్ ఓ ప్రకటనలో వెల్లడించారు. ఇటీవల ప్రకటించిన షెడ్యూల్ ప్రకారం మంగళవారం సాయంత్రం 4.45 గంటల నుంచి దరఖాస్తులు స్వీకరించాల్సి ఉండగా.. తాజా నిర్ణయం ప్రకారం మార్చి 1 (శనివారం) నుంచి దరఖాస్తులు స్వీకరించనున్నట్లు ఆయన స్పష్టం చేశారు. ఇదే అంశాన్ని ఎఫ్ సెట్ వెబ్ సైట్ లోనూ అధికారులు అప్ డేట్ చేశారు.



కాంగ్రెస్ ఓడిపోతే రేవంత్ రెడ్డి రాజీనామా చేస్తారా: మెదక్ ఎంపీ రఘునందన్ రావు



సిద్దిపేట : ఎమ్మెల్సీ ఎన్నికల్లో కాంగ్రెస్ ఓడిపోతే రాజీనామాకు రేవంత్ రెడ్డి సిద్ధమా అని మెదక్ ఎంపీ రఘునందన్ రావు మాన్ సవాల్ విసిరారు. పనిచేశా.. ఓటు వేయమంటున్న సీఎం

రేవంత్ రెడ్డి ఈ ఎన్నికలను తన పాలనకు రెఫరెండంగా తీసుకుంటారా అని ప్రశ్నించారు. ఇవాళ(మంగళవారం) ఏబీఎన్ఎల్ రఘునందన్ రావు మాట్లాడారు. ఎమ్మెల్సీ ఎన్నికలతో తమ ప్రభుత్వానికి వచ్చేది లేదు.. పోయేది లేదు అంటున్న కాంగ్రెస్ నేతలు ఎందుకు పోటీ చేస్తున్నారని నిలదీశారు. ఈ కారే రేస్ కేసుని నిందితులను ఎందుకు అరెస్టు చేయడం లేదని ప్రశ్నించారు. ఏసీబీ రేవంత్ ప్రభుత్వం కంట్రోల్ లో పని చేసేదే కదా అరెస్ట్ ఎందుకు చేయించడం లేదని నిలదీశారు. బీజేపీ, బీఆర్ఎస్ పొత్తు అంటున్న సీఎం రేవంత్ రెడ్డి ఒక్క ఆధారమైనా చూపించాలని ఛాలెంజ్ చేశారు. పాత సీఎన్ సోమేష్ కుమార్ వేల కోట్ల అవినీతికి పాల్పడ్డారని చెప్పిన పాళ్ళు.. ఆయనను ఎందుకు అరెస్టు చేయడం లేదని ప్రశ్నించారు. రంగారోడ్డు టోల్ గేట్ కుంభకోణంలో రేవంత్ ప్రభుత్వం ఎలాంటి చర్యలు తీసుకుందని రఘునందన్ రావు ప్రశ్నించారు.

ప్రభాత సమోచారం

తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194